

కార్మిక కలహం

సి. ఐ. టి. యు. ఆంధ్రప్రదేశ్ కమిటీ మాసపత్రిక

సంపుటి : 8 • మే 1982 • వెల : 75 పైసలు • సంచిక 5

శ్రామికవర్గ అంతర్జాతీయ పతాకం ఎగురవేయండి

(వరల్డ్ ఫెడరేషన్ ఆఫ్ ట్రేడ్ యూనియన్సు పదవ మహాసభలో ఫైడల్ కాస్టో ప్రసంగ సారాంశం)

ఫైడల్ కాస్టో నత ప్రసంగంలో మహాసభలో పాల్గొన్న వివిధదేశాల ప్రతినిధులను బట్టి సభకుగల ప్రాముఖ్యాన్ని కొనియాడారు. ఉన్నత స్థాయిలో జరిగిన చర్చలను బట్టి మహాసభ సంతరించుకున్న ప్రాముఖ్యాన్ని బట్టి, ప్రపంచ కార్మికులలో తమ వర్గ ప్రయోజనాలపట్ల రోజురోజుకు పెరుగుతున్న ఆసక్తి నిరుషంగా వెల్లడవుతోందని ఆయన అన్నారు. "ప్రపంచ వ్యాప్తంగా సంఘటితమైన అశేష సంఖ్యక కార్మిక వర్గం యొక్క మహాసభను ప్రారంభించటంలో నేను చాలా ఆనందం పొందుతున్నాను.

"మొదటి సారిగా ఇటువంటి మహాసభ యూరోపు వెలువల క్యూబాలో జరుగుతోంది నిరంతరం బెదిరింపులకు, దుష్ప్రచారాలకు, కఠిన ఆర్థికనిర్బంధాలకు లోనవుతూ, ప్రపంచ ప్రజల నుంచి వెలివేయటానికి శత్రువులు చేసే వ్యర్థ ప్రయత్నాలను వమ్ముచేస్తున్న క్యూబాలో జరుగుతున్న ఈ మహాసభ మహా తర సంఘీభవ ప్రదర్శన. దీనికి మా ప్రభుత్వమూ, ప్రజలు గాఢమైన కృతజ్ఞతాభావం వెలిబుచ్చుతున్నారు."

వైరుధ్యాల కూడలి

"ఈ సమావేశంలో ప్రతిబింబించే వివిధ రాజకీయ, సిద్ధాంత, మతభావాలను మేము పరిగణనలోకి తీసుకున్నాము. ఇది వివిధ భావాల, పరిస్థితుల కూడలి.

"ఈ పరిస్థితుల్లో భావసారూప్యత సాధించటం సాధ్యమేనా? ఇవి సాధ్యమని, అవసరమని అని

వార్యమని మేము విశ్వసిస్తున్నాం. చాలా వైరుధ్యాలండవచ్చును, కొన్ని సందర్భాల్లో తీవ్రం కావచ్చును. అయినా మనమంతా ఇక్కడ సమావేశమవ్వడానికి ప్రబలమైన, అత్యవసరమైన వైరుధ్యం కారణమైంది. మానవజాతిని యుద్ధమారాన ఈడ్చుకుపోయేవారితో మనకున్న వైరుధ్యం, వినాశకర పరిస్థితుల్లో నున్న ప్రపంచ ఆర్థిక వ్యవస్థలో లాభాలనార్జించి సంక్షోభ భారాలను కార్మికుల భుజాలపైకి ఎత్తడానికి ప్రయత్నించే వారితో మనకున్న వైరుధ్యం ఈ సమావేశానికి కారణం. కిష్టము, ప్రమాద భరితమైన ఈ సమయంలో మనను విడదీసే పరిస్థితులను విస్మరించి ఐక్యంచేసే లక్ష్యం పరిస్థితులపై మనసులగ్నం చేయాలి. ఎవరూ తమ వైఖరులను విడనాడవలసిన అవసరం లేకుండానే ప్రపంచ కార్మికోద్యమం అన్ని ఖండాలలో కార్మికుల, ప్రజల శ్రేయస్సు కోసం పాటుపడే ట్రేడ్ యూనియన్ల సమున్నత లక్ష్యం ఆధారంగా వరస్పర చర్చలతో పంథాను అన్వేషించి ఐక్య వుద్యమాలు ప్రారంభించాలి. అంటే కార్మికులు జీవించే హక్కును భద్రంగా, గౌరవంగా, సక్రమంగా జీవించే హక్కును కాపాడటానికి ట్రేడ్ యూనియన్ వుద్యమం పాటుపడాలి.

శాంతికోసం పోరాటం

నేడు మానవజాతిని అణు మారణహోమ వినాశం నుంచి కాపాడవలసిన కర్తవ్యము,

అత్యాచారము, అనివార్యమని మేము విశ్వసిస్తున్నాము. అయితే ఇంతుకు ముందు చెప్పినట్లుగా ఈ పోరాటం దోపిడీకి గురైన ప్రజలు, కార్మికులు న్యాయము, సక్రమమైన జీవనస్థాయికోసం చేసే పోరాటాలతో ముడిపడి యున్నది. అంతేకాక వివిధ దేశాల్లో ఉన్న అసమాన పరిస్థితులను నిర్మూలించే మనం పథకాలు రూపొందించలేము. కార్మికులకు జీవించటమే ప్రధాన ఆశంకాదు. ఎటువంటి పరిస్థితుల్లో జీవనం చేయాలనేది కూడా వారికి ముఖ్యమైన విషయం. అందువలన ప్రపంచ కార్మికులంతా యుద్ధము, శాంతి, అంతర్జాతీయ సామరస్యం మొదలైన విషయాల్లో సహజంగా ఆసక్తి చూపిస్తారు. కాని ఈ విశాల భూమండలంలో అశేష కార్మిక జనవశికి జీవితం అనిశ్చితంగా. కఠోరంగా, అవకాశ విహీనంగా వుండటంవలన శాంతి పోరాటాల గురించిన నినాదాల్లో అర్థంవారికి స్ఫురించదు. అందువలన ప్రపంచ వ్యాప్తంగా ప్రజా వుద్యమం నిర్మించాలంటే శాంతి పోరాటపథకాలు, కార్మికులు తక్షణసత్వర సమస్యల పరిష్కారంకోసం చేసే పోరాట పథకాలు జంటగా ముందుకు నడిపించవలసి వుంటుందని మేము గాఢంగా విశ్వసిస్తున్నాం.

యుద్ధప్రమాదం

నేటి ప్రపంచంలో మానవాళి రెండవ ప్రపంచయుద్ధం తరువాత అతికిష్టమైన, తీవ్రమైన పరిస్థితుల్లో జీవిస్తున్నారని బాధ్యత గల ప్రపంచ రాజకీయ నాయకులు గుర్తిం

"ప్రపంచ కార్మికులారా ఏకంకండు"

చారు. మానవాళిని, మానవ శ్రమ-మేధస్సుల కృషి ఫలితాలను పూర్తిగా నిర్మూలించటానికి నేడు కొద్ది నిమిషాల కాలం పట్టదు. పెరుగుతున్న ఈ ప్రమాదం గురించి చెతన్యంతో నిరసించి, దృఢదీక్షతో దానికి వ్యతిరేకంగా పోరాడటానికి మనం ఆయత్నం కావాలి.

ఇనుమడించే ఆయుధ పోటీ

అంతర్జాతీయ ఉద్రిక్తతలు పెరగటానికి అమెరికా ప్రభుత్వం, దాని మిత్రులే బాధ్యత వహించాలి. సోవియట్ 'జోక్యం విస్తరణ వాదం' తయారు చేస్తున్నదనే తప్పుడు నెపా లతో విపవాత్మకమైన జాతీయ విముక్తి పోరాటాలకు, కనీసం అభ్యుదయకరమైన కార్యక్రమాలకు వారు అడుకట పేయాలను కుంటున్నారు. పోటాపోటీగా వున్న కీలక సైనిక శక్తులను బలహీనపరిచి, సైనిక శక్తిలో అధిక్యత సంపాదించి, బలప్రయో గంతో, బెదిరింపులతో, ఒత్తిడులతో, బలమైన స్థానం నుంచి రాజకీయచర్యలు ప్రత్యర్థులపై రుద్దటానికి వారు విఫల ప్రయత్నాలు చేస్తు న్నారు. వారు చేరుకోలేని లక్ష్యమిది. అయినా ఆ లక్ష్యసాధన కోసం చరిత్రలో ఎన్నడూ ఎరుగని ఆయుధాల పోటీకి వారు వుద్యుక్తు లైనారు. వాస్తవాన్ని వక్రీకరించే ఏ ప్రచారమూ ఈ నిజాన్ని దాయలేదు.

సైనికపరిశ్రమల సముదాయాలు

ఈటీవ్రమైన దుందుడుకు అభివృద్ధి నిరో ధక పంధాకు పెద్ద అంతర్జాతీయ వ్యాపార సంస్థలు దోహదం చేస్తున్నాయి. ఈ విధానం వలన వారే లాభం పొందుతున్నారు. సైనిక పరిశ్రమ సముదాయాలు నిర్వహించే ఈ కార్పొరేషన్లు మూడు పువ్వులు అరు కాయలుగా అభివృద్ధి చెంది అమెరికాలో అతి శక్తివంతమైన గుత్త సంస్థలుగా రూపొం దాయి. నూనె, రసాయన పరిశ్రమలు కూడా వీరితో చేతులు కలిపాయి. ప్రభుత్వ విధానాలపై ఈసంస్థల ప్రభావం వలన అశేషప్రజా నీకంయొక్క జీవనదుర్భరమైన నిరుద్యోగం, ద్రవ్యోల్పణం తీవ్రమై సామిక భద్రత నశించి, దారిద్ర్యంలో మగ్గుతుంటే వారు అధిక లాభాలు ఆర్జిస్తున్నారు. ఈ సామ్రాజ్యవాద చర్యలు ప్రపంచశాంతికి తీవ్రంగా భంగం కలిగిస్తున్నాయి. ఈ చర్యల ప్రభావాన్ని స్పష్టంగా గమనించిన, కోట్లాది కార్మికులు, వుద్యోగులు, మేధావులు, విద్యార్థులు, యువ కులు, వృద్ధులు, అడవారు, మగవారు అందరు

కలిసి పీడులోబడి ఈ విధానాలకు నిరసనగా సమరశీల ప్రదర్శనలు చేస్తున్నారు. రెండవ ప్రపంచ యుద్ధం తరువాత జరిగిన ఈ ప్రద నలు అపూర్వమైనవి.

సైనికశక్తి నిర్మాణం

అమెరికా ఈనాడు 2112 అణు ఆయుధాలను ప్రయోగించే స్థావరాలను, ఖండాతర షిపణులను, కీలకమైన బాంబర్లను సబ్ మొరీననుకలిగివున్నది. ఇదేకాక అమెరికాకు 4 కోట్లమంది సాయుధ సైన్యం వున్నది. షిపణులను ప్రయోగించే 200 యంత్ర వాహకాలున్నాయి. 11 వేల టాంకు లున్నాయి, అణు హవిల్టర్లతో సహా 1200 యుద్ధ సాయుధ శకటాలున్నాయి. అనేక రకాలైన విమాన సైనిక యూనిట్లు 20వేలు వున్నాయి. 848 నౌకా దళ యూనిట్లు వున్నాయి. అందులో 78 అణు జలాంతరా ములు, 20 విమానాలు తీసుకుపోయే నౌకలు వున్నాయి. అన్ని ఖండాలలో అమెరికాకు 300 ప్రధాన సైనిక స్థావరాలున్నాయి. విదేశాల్లో శాశ్వతంగా 5 లక్షల మంది సైనికులను అమెరికా వుంచింది.

నేడు అమెరికా అణ్వాయుధాగారంలో హిరోషిమా బాంబుకన్నా 15 లక్షల రెట్టి విధ్వంసక శక్తి గలిగిన ఆయుధాలున్నాయి. వివాశకరమైన అత్యంత ఆధునిక ఆయు ధాలు సమకూర్చుకొనటం వలన బాధ్యతా రహితంగా, దురుసుగా ప్రవరించేవారు అతి త్వరలో అణు విధ్వంసం ప్రమాదం కలిగించే అవకాశమున్నది.

మిలిటరీ బడ్జెటు

పిచ్చిగా ఆయుధాలకోసం వెంపరలాడటం వలన వచ్చేనాలుగేళ్ళలో అమెరికాబడ్జెటు విపరీతంగా పెరిగి 1986 నాటికి 37300 కోట్ల డాలర్లు అవుతుంది. మొత్తం దేశానికి వేసే బడ్జెటులో ఇది 36 శాతం వుంటుంది. 1982 నుంచి 1986 వరకు అమెరికా మిలిటరీ వ్యయం 15000 కోట్ల డాలర్లు వుంటుందని అంచనా.

వనరుల దుర్వినియోగం

గత 50 సంవత్సరాల్లో ఎన్నడూ ఎరుగని ఆర్థిక సంక్షోభాన్ని ప్రపంచం ఎదుర్కొంటున్న సమయంలో అమెరికా ప్రారంభించిన ఆయుధ పోటీలో వనరుల దుర్వినియోగం భారీఎత్తున జరుగుతోంది.

అకలి, సంస్కృతి లేమి. లోపభూయిష్టమైన ఆరోగ్య సంరక్షణ, గృహాలు, ఉద్యోగాల కొరత మొదలైన బాధాకరమైన సమస్యలతో ప్రపంచ ప్రజలు జీవిస్తున్నారు. మిలటరీ వ్యయానికి వినియోగించే బ్రహ్మాండమైన వనరులలో ఏ కొంచెమైనా ప్రజల బాధలు తీర్చటానికి వుపయోగించి, వారి సంక్షేమం, పురోభివృద్ధి సాధించవచ్చును. ఈ ఆలోచన ఏ మనిషిలోనైనా తిరుగుబాటు భావాలు కలుగజేస్తుంది.

మానవాళిపై ప్రభావం

ఇంత పెద్ద మొత్తాల దుర్వ్యయం నిర్దుష్టంగా మానవాళి ప్రయోజనాలకు ఏవిధంగా భంగకరం? ప్రపంచంలో దాదాపు 25 శాతం శాస్త్రజ్ఞులు మిలటరీ కార్యకలాపాల్లో నిమగ్నమైనారు. శాస్త్రపరిశోధనలకయ్యే వ్యయంలో 60 శాతం మిలటరీ కార్యక్రమాలకే లభ్యమవుతోంది. అటువంటి పరిశోధనల పరిమాణం ప్రజల ఆరోగ్య సంరక్షణ కోసం చేసే పరిశోధనలకన్నా 5 రెట్లు ఎక్కువ. మూడవ ప్రపంచ దేశాల ప్రజలు అకలి, దారిద్ర్యం, అజ్ఞానం, మురికిలో ముగ్గుతూ వనరుల కొరతతో బాధపడుతుంటే ఈ విధంగా వనరుల దుర్వినియోగం జరిగితే కలిగే ఫలితాలేమిటి? ఆసియా, ఆఫ్రికా, లాటిన్ అమెరికా దేశాలు గరిష్ట జాతీయోత్పత్తిలో 5.9 శాతం ఆయుధాలకు, మిలిటరీకి వెచ్చిస్తాయి. కాని ప్రజారోగ్యానికి 1 శాతం, విద్యకు 2.8 శాతం మాత్రమే వెచ్చిస్తాయి.

ఒక ఆధునిక టాంకు తయారుచేయటానికి కావలసిన డబ్బుతో అభివృద్ధిచెందే దేశాల్లో 30 వేల మంది బాలలకు ఒక వేయి పాఠశాల తరగతులు నిర్మించవచ్చును. ఒక ట్రైడెంటు జలాంతరామినిర్మాణానికయ్యేఖర్చుతో బడుగు దేశాల్లో 1 కోటి 60 లక్షల మంది బాలలకు ఒక ఏడాది విద్య గరపవచ్చును. లేకపోతే 20 లక్షల మంది ప్రజలకు 4 లక్షల గృహాలు నిర్మించవచ్చును. 1990 నాటికి అమెరికా 13 ట్రైడెండ్లను తయారు చేయాలని పథకం వేసింది. విచక్షణలేకుండా వనరు లెంత దుర్వినియోగమవుతున్నాయో తెలుపటానికి లెక్కలేనన్ని పుదాహరణలున్నాయి.

దుష్ప్రచారం

ఆయుధపోటీ దుష్ప్రభావం ప్రపంచంలో పెట్టుబడిదారీ వ్యవస్థపైన, సోషలిస్టు వ్యవస్థపైన. పనిచేస్తున్నది కాని రెండు వ్యవస్థలకు

ఈపోటీలో సమానదృశ్యతను అంటకట్టడం మా దృష్టిలో దురన్యాయం. గత 40 సంవత్సరాల్లో నూతనమైన కీలక ఆయుధాలు కనిపెట్టితయారు చేయటానికి సోషలిస్టు వ్యవస్థ ఎన్నడూ ముందడుగు వేయలేదని మనం నిష్పక్షపాతంగా నిజాయితీగా అంగీకరించక తప్పదు. తమ ప్రత్యర్థుల దురుసు విధానాలను, బెదిరింపులను ఎదుర్కొనడానికి తమ సమగ్రతను, సార్వభౌమాధికారాన్ని రక్షించుకొనడానికే సోషలిస్టు దేశాలు తగినంత మిలిటరీ వ్యయం చేయవలసి వచ్చిందని చరిత్ర చెబుతోంది.

ఎవరివలన ప్రమాదం?

మనం కొన్ని ప్రశ్నలు పేసుకుందాం: "అమెరికాను వా సవంగా ఎవరైనా బెదిరించారా?", "ఏ రాజ్యాధిపతి దానితో యుద్ధానికి తలపడుతోందా?", "జాతీయ భద్రతా ప్రమాదం నెపంతో ఆ దేశం ఆకాశం అందుకునే మిలిటరీ వ్యయం చేయటం సమంజసమేనా?" వీటికి "కాదు" అనే సమాధానం వస్తుందని మేము పూర్తిగా విశ్వసిస్తున్నాం. దీనికి ఒకే వివరణ వున్నది. అభివృద్ధి నిరోధక జగదాల మారి యాంకీ సామ్రాజ్యవాదులు దురాశాపూరితంగా ప్రపంచ అభివృద్ధి నిరోధకత్వానికి నాయకత్వం వహించి అజేయమైన ప్రపంచ ప్రజల, కార్మికుల పోరాటాలకు అనకట్ట వేయటానికే ఈ యుద్ధప్రయత్నాలు జరుగుతున్నాయి.

శ్రమజీవులపై ప్రభావం

ప్రస్తుతం పెట్టుబడిదారీ వ్యవస్థలో వున్న తీవ్ర ఆర్థిక సంక్షోభంలో ఆయుధపోటీ చాలా నష్టదాయకం. దీని వ్యతిరేక ప్రభావం మొత్తంగా ప్రపంచ ఆర్థిక వ్యవస్థపైన వుంటుంది. కార్మికవర్గంపై మరింత తీవ్రంగా వుంటుంది.

గతంలో లాగా గుత్తపెట్టుబడిదారులు సంక్షోభసమయంలో ఉత్పత్తిని, పెట్టుబడులను, యంత్రాల వినియోగాన్ని తగ్గించి కోట్లాది కార్మికులను వుద్యోగం నుంచి తొలగిస్తారు. శాస్త్రీయ, సాంకేతిక విజ్ఞానం సాధించిన ప్రగతిని వుపయోగించుకొని గుత్తపెట్టుబడిదారులు కార్మికులపై దోపిడీని వుధృతంచేసి వారి జీవనపరిస్థితులు దుర్భరం చేస్తారు.

నిరుద్యోగం

గత 50 సంవత్సరాల్లో నిరుద్యోగం తారాసాయికి చేరుకున్నది. అధికాభివృద్ధి సహకార

సంస్థ (ఓ.ఇ.సి.డి) సభ్యదేశాలైన అభివృద్ధి చెందిన పెట్టుబడిదారీ దేశాల్లో 1981లో లభించిన అధికార లెక్కల ప్రకారం 2 కోట్ల 50 లక్షల మంది నిరుద్యోగులున్నారు. ఇది 1980 కన్నా 4 లక్షలు ఎక్కువ. 1974-75 సంక్షోభకాలంలో కంటే 10 లక్షలు ఎక్కువ.

1982 నాటికి ఈ సంఖ్య 2 కోట్ల 80 లక్షలు దాటుతుంది. నిరుద్యోగ స్థాయిని గురించిన వాస్తవ అంచనా ఈ బూటకపు లెక్కల వలన తేలదు. ఈ దేశాలు తయారు చేసే లెక్కల్లో నిరుద్యోగ తీవ్రతను దాచటానికి అనేక జిత్తులు చేస్తారు.

అంతర్జాతీయ కార్మిక సంస్థ లెక్కల ప్రకారం మూడవ ప్రపంచంలో నిరుద్యోగులు, అర్థ నిరుద్యోగులు 45 కోట్ల 50 లక్షల మంది వున్నారు. పనిచేయగలిగిన వయసు వున్న ప్రజల్లో వీరు 43 శాతం వున్నారు. అనాటినుంచి పరిస్థితి మరింత ఘోరంగా దిగజారింది.

మహిళలు బాగా నష్టపోయారు

సంక్షోభ సమయంలో దోపిడీ దారుల కార్మిక వ్యతిరేక దాడులకు, నిరుద్యోగ పీడనకు మహిళలు ఎక్కువగా గురవుతారు.

అనేక పెట్టుబడిదారీ దేశాలు సమానవనికి సమాన వేతనమనే సూత్రాన్ని చట్టబద్ధం చేశాయి. కాని వాస్తవంగా ఆడ-నివారి జీతాలకు, మగవనివారి జీతాలకు గల వ్యత్యాసం 20 నుంచి 50 శాతం వరకు వున్నది.

మూడవ ప్రపంచ దేశాలు

పెట్టుబడిదారీ ఆర్థిక సంక్షోభం అభివృద్ధి చెందే దేశాల్లో స్పష్టంగా గోచరిస్తోంది. ఉత్పత్తి శక్తుల పరిణతిలో లోపం వలన, ఆర్థికవ్యవస్థ నిర్మాణంలో అవకతవకలవలన సంక్షోభం బాగా తీవ్రమవుతోంది.

బడుగు దేశాల గరిష్ట జాతీయోత్పత్తి 1979లో 4.8 శాతం నుంచి 1980లో 3.8 శాతానికి, 1981లో 3.2 శాతానికి దిగజారినా యని లెక్కలు తెలుపుతున్నాయి. తక్కువ ఆదాయాలు గల మూడవ ప్రపంచ బడుగు దేశాల్లో వార్షికాభివృద్ధి 1980 దశకంలో 1.8 శాతం నుంచి 1970 దశకంలో 0.8 శాతానికి పడిపోయింది.

ఇంధనం మినహాయించి ప్రపంచ ఎగుమతులలో బడుగుదేశాల వాటా 1950లో 25 శాతం నుంచి 1980లో 12 శాతానికి పడిపో

యింది. ముడివస్తువులు, తయారైన సరుకుల వ్యాపార లావాదేవీలలో వచ్చిన దుష్పరిణామాలు నూనె ధరల పెంపకంతో మరింత తీవ్రమైనాయి. నూనె దిగుమతి చేసుకునే బడుగు దేశాలలో నిరంతరం వ్యాపార లోటు పెరుగుతూనే వున్నది, ఈలోటు 1980 నాటికి 5300 కోట్లు డాలర్లకు పెరిగింది.

ఈ పరిస్థితిలో బడుగుదేశాలు ఆర్థిక పరంగా బాగా నష్టపోయి అప్పులపాలై నాయి. మూడవ ప్రపంచదేశాల విదేశీ ఋణం 1981 నాటికి 52400 కోట్ల డాలర్లు వున్నది. వడ్డీ చెల్లింపులు, అధికమయే వడ్డీరేటు చెల్లించడానికి ఈ దేశాలు ఇంకా అప్పులు చేసి క్రూరమైన విషవలయంలో చిక్కుకున్నాయి. అనేక బడుగుదేశాలు ఇంత పెద్ద అప్పును తీర్చలేని పరిస్థితిలో వున్నాయి. ఈ పరిస్థితిని కొద్ది మాటల్లో వివరించాలంటే, ఆకలి, అజ్ఞానం, మురికి, దరిద్రం, నిరుద్యోగం, అవకాశాల లేమి, భద్రతారహితత్వం, నిస్పృహ, అసమానత్వం అని చెప్పాలి.

ఇటువంటి వినాశకర పరిస్థితికి సామ్రాజ్యవాదం అనుసరించే స్వార్థపర యుద్ధోన్మాద చర్యలు, దురుసు విధానాలు కారణం. అంతే కాక పెట్టుబడిదారీ వుత్పత్తివిధానం మొదటగా వలసవిధానం మూలకంగాను, తమ పాత నూతన వలస విధానం ద్వారా యుద్ధాలు, రక్తపాతం, సాంఘిక దురన్యాయం, వర్గాల, జాతుల దోపిడీ మొదలైన లక్షణాలతో ప్రపంచానికి సాంఘిక వారసత్వంగా అందించిన దురదృష్టకరమైన ఆర్థిక విధానం కూడా మూలకారణం.

కార్మికుల కర్తవ్యం

మానవజాతి మాత్రమే ఈ సమస్యలను పరిష్కరించగలదనే విశ్వాసమే మనకు లేకపోతే, అభివృద్ధి చెందిన దేశాల్లోను, బడుగు దేశాల్లోను దోపిడీకి గురవుతున్న ప్రజల విశేష పోరాట సామర్థ్యంపైన, మానవుడి పురోగమన సామర్థ్యంపైన మనకు నమ్మకం వుండేదికాదు. ఈ పోరాటంలో కార్మికులు ముందుండాల్సి భయంకర వాస్తవాల నిలయమైన అక్రమ, నిర్దాక్షిణ్య సాంఘికవ్యవస్థను మార్చివేసే చారిత్రాత్మక కర్తవ్య నిర్వహణలో సంఘంలో విశిష్ట శక్తిగా రూపొందిన కార్మికవర్గం మొదటి స్థానంలో వుండాలి.

అద్దుగోడలను బద్దలుకొట్టండి!

ఒక శతాబ్దానికిపైగా సామ్రాజ్యవాదులు, నిరంకుశులు కార్మికోద్యమాలను చీల్చి, ప్రతిఘటించి, బలహీన వరుసున్నారు. అంతర్రాతి సంబంధాలతో మన ప్రపంచం నానాటికి చిన్నదవుతోంది. ఆర్థిక జీవనంలో గుత్తపెట్టుబడులు అధికంగా చోటు చేసుకొనటంతో సమస్యల స్వభావం సర్వత్రా ఒకటిగానే వున్నది. అన్ని దేశాల కార్మికుల ప్రయోజనాలు ఒకటేననే భావం ప్రబలుతోంది కార్మికులు అంతర్జాతీయంగా ఏకగ్రీవంగా ప్రతిస్పందించవలసిన సమయం ఆసన్నమైంది.

ప్రజలు, సంఘటనలు ఇక నుంచి సరిహద్దులకు బందీలు కాలేరు. దీనికి బహుళజాతి సంస్థల కార్యకలాపాలే నిదర్శనం. తమ పరిశ్రమలను, యంత్రాలను మొత్తంగా తక్కువ జీవన స్థాయిగల దేశాలకు తరలించి వివిధ దేశాల కార్మికుల మధ్య పోటీ పెంచుతున్నారు. తమ లాభాలను పెంచుకుని ఆ దేశాల నిరంకుశ రక్తసి ప్రభుత్వాల సాయంతో కార్మికుల న్యాయమైన కోర్కెలు నిరాకరిస్తున్నారు. నికృష్టమైన బహుళజాతి సంస్థలు కొన్ని దేశాల్లో కార్మికులకు పారిశ్రామికంగా అభివృద్ధి చెందిన దేశాల్లో కార్మికులకన్నా 21 రెట్లు తక్కువ జీతాలిస్తున్నారు.

పెరుగుతున్న సంఘీభావం

ఇటువంటి కుటిల యత్నాలెన్ని జరిగినా, ప్రపంచంలో వివిధ ప్రాంతాల్లోని కార్మికులలో, ట్రేడ్ యూనియన్ లో సంఘీభావం వెల్లివిరుస్తోంది. ఐక్యతా చైతన్యం పరిణతి చెంది, కార్మికవర్గం తమ న్యాయమైన, నిరాకరించ వీలులేని సమస్యలకోసం చేసే ప్రదర్శనలో, నిరసనోద్యమాల్లో, సమ్మెల్లో ప్రదర్శితమవుతోంది.

ప్రపంచ కార్మికోద్యమం స.ఖ్యలోనే కాక విస్తృతంగా, గంభీరంగా అభివృద్ధి చెందుతోంది. ఆర్థిక సమస్యలకు, రాజకీయ ప్రయోజనాలకు గల సంబంధం నానాటికి స్పష్టమవుతోంది. కొద్ది రోజులక్రితం వేతనాల సమస్య కార్మికుల సమ్మెలకు కారణంగా వుండేది. కాని నేడు వుద్యోగాలకోసం, అక్రమ తొలగింపులకు వ్యతిరేకంగాను, తమ దేశాల స్వాతంత్ర్యం, సార్వభౌమత్వాన్ని కాపాడటం కోసం, సామ్రాజ్యవాద జోక్యానికి నిరసనగా, ఆయుధ పోటీని గర్హిస్తూ,

యుద్ధ పరిశ్రమలు శాంతి పరిశ్రమలుగా మార్చటానికి, శాంతి నిరాయుధీకరణ, అంతర్జాతీయ జీవనంలో సామరస్యం కోసం సమ్మెలు జరుగుతున్నాయి.

సవాలు స్వీకరించండి

నేడు ప్రపంచం ఎదుర్కొనే సవాలు అపూర్వమైనది. తరతరాల మానవజాతి చరిత్రలో మొదటిసారిగా మానవమేధస్సుతో, శ్రమతో సృష్టించిన ప్రతి పస్తువుతో సహా మానవాళి పూర్తిగా నిర్మూలమయే వాస్తవ ప్రమాదం ఏర్పడింది. పాత అనుభవాలు మనకేదో విధంగా ఉపయోగిస్తాయి. కాని ఈసారి మన పొరపాటను సరిదిద్దుకోవడానికి మరో అవకాశం రాదు.

శాంతిని సంరక్షించాలనే మానవాళి తపన, విచక్షణారహిత ఆయుధపోటీకి వ్యతిరేకంగా చేసే దృఢమైన పోరాటం, సాభాగ్యవంతము సమృద్ధము, సక్రమమైన నిలకడకలిగిన జీవితం కోసం ప్రపంచంలో కార్మికులు చేసే పోరాటాలు వలస పాలనకు, వర్త వివక్షతకు, ఫాసిజానికి వ్యతిరేకంగా చేసే పోరాటం, నిరంకుశత్వానికి, మాతన వలస దోపిడీ విధానానికి వ్యతిరేకంగా చేసే పోరాటం, సక్రమమైన నూతన అంతర్జాతీయ ఆర్థిక వ్యవస్థకై ప్రపంచ వ్యాప్తంగా జరిగే పోరాటం, విముక్తి కోసం ఇంకా పోరాడుతున్న ప్రజలపట్ల వ్యక్తమయ్యే సంఘీభావం మనని ఏకం చేశాయి;

చరిత్ర మనని ఏకం చేస్తుంది. మన లక్ష్యం మనని ఏకం చేస్తుంది. భవిష్యత్తు మనని ఏకం చేస్తుంది.

మానవుడి మనుగడకు, మానవుడిగా గుర్తింపబడే రేపటి కోసం మనం కలిసి పోరాడుదాం.

ప్రపంచ శ్రమజీవులు ఐక్యంకావాలి.

అన్ని దేశాల్లో ట్రేడ్

యూనియన్లకు, కార్మికులకు

మహాసభ విజ్ఞప్తి

కార్మిక సోదరీ, సోదరులారా

హవానా (క్యూబా)లో 1982 ఫిబ్రవరి 10 నుంచి 15 వరకు పదవ ప్రపంచ ట్రేడ్ యూనియన్ కాంగ్రెసులో అన్ని ఖండాల వ్యవస్థలకు చెందిన 26 కోట్ల 90 లక్షల మంది కార్మికులకు ప్రాతినిధ్యం వహిస్తూ పాల్గొన్న మేము అన్ని దేశాల్లోని సోదరీ,

సోదరులకు హృదయపూర్వక అభివందనలు తెలియజేస్తున్నాము.

జాతీయ, ప్రాంతీయ, అంతర్జాతీయ స్థాయిలో శాంతిని కాపాడుటకు, పని పరిస్థితులు, జీవన పరిస్థితులు పరిరక్షించి మెరుగు పరచుకొనటానికి, ట్రేడ్ యూనియన్ హక్కులు ప్రజాతంత్ర హక్కులు కాపాడుకుని విస్తృతం చేయటానికి మీరు సాగిస్తున్న మహాతర సమ్మెకృషి పోరాటాలను అభినందిస్తున్నాం.

వర్త పోరాట రంగంలో మీ విజయాలను హర్షిస్తున్నాం.

మీ పోరాటాలకు మా సంఘీభావం వ్యక్తం చేస్తున్నాం. మహాతరమైన ఐక్య పోరాటాల, సంఘీభావ సంప్రదాయాలను కొనసాగిస్తూ, బహుళజాతి సంస్థలు, సామ్రాజ్యవాదం, నూతన వలస విధానం, అభివృద్ధి నిరోధక ముఠాలు సంయుక్తంగా కార్మికులహక్కులపై, ప్రజాతంత్రప్రగతిపై శాంతి, ప్రజాభద్రతలపై చేసే దాడిని ఎదుర్కొనడానికి ట్రేడ్ యూనియన్ శక్తుల నన్నిటినీ సన్నిహితం చేసి సమీకరించే కర్తవ్యం నెరవేర్చడానికి ప్రతినిబానుతున్నాం. ఐక్యపోరాట పతాకాన్ని సమున్నతంగా చేపట్టి, కార్మికులలో ట్రేడ్ యూనియన్లలో విచ్చిన్న బీజాలు నాటి విభజించే శక్తులను పేరుచేసి ఓడిస్తాం.

ఈ మహాసభనుంచి మేము మీకు ఐక్యతా సందేశం పంపుతున్నాం. అంతర్జాతీయ సంఘీభావ పతాకం సమున్నతంగా ఎగురవేసి కార్మికవర్గ ఐక్యతను కాపాడటం వలన అంతర్జాతీయ కార్మికోద్యమం పటిష్టమవుతుంది ఈ ఐక్యతే పుద్గమ విజయానికి భద్రత చేకూరుస్తుంది.

ఇంకా పటిష్టంగా, దృఢ దీక్షతో పని చేసి కార్మికుల నందరినీ, అభ్యుదయ, సామ్రాజ్యవాద వ్యతిరేక శక్తులనన్నిటినీ పోరాటానికి సమీకరించవలసిందిగా విజ్ఞప్తి చేస్తున్నాం.

సామ్రాజ్యవాదం సాగించే దురాశా పూరితమైన దుందుడుకు చర్యలను ఆరికట్టి, ప్రపంచంలో ఆణు విధ్వంసం నివారించి, ఆయుధపోటీనీ ఆపి, ఆయుధ పోటీకి వినియోగించే అశేష సుపదను సాంఘిక, ఆరికాభివృద్ధికి, ముఖ్యంగా నిరుద్యోగం నిర్మూలించి ఎక్కువ పుద్యోగాలు కల్పించేందుకు మరింత శక్తివంతంగా ఐక్యతతో కృషి

(మిగతా 14వ పేజీలో)

ప్రపంచ ప్రేడ్ యూనియన్ కాంగ్రెస్

హవానాలో ఫిబ్రవరి 10నుంచి 15 వరకు వరల్డ్ ఫెడరేషన్ ఆఫ్ ప్రేడ్ యూనియన్స్ ఆధ్వర్యంలో 10వ ప్రపంచ ప్రేడ్ యూనియన్ మహాసభ జరిగింది. ఇందులో పాల్గొన్న వివిధ సంస్థల స్వభావ రీత్యా ఈ మహాసభ కొక ప్రత్యేకత వున్నది. పాల్గొన్న 'సంస్థలలో' 20 శాతం వరల్డ్ ఫెడరేషన్ ఆఫ్ ప్రేడ్ యూనియన్స్ కు అనుబంధమైనవి. మిగతా వాటిలో కొన్ని స్వతంత్రమైనవి కాగా కొన్ని ఇతర సంస్థలకు అనుబంధమయినవి. 27 కోట్ల కార్మికులకు ప్రాతినిధ్యం వహిస్తూ 136 దేశాల నుంచి 351 ప్రేడ్ యూనియన్లకు సంబంధించిన ప్రతినిధులు, ప్రేక్షకులు 800లకు పైగా సభకు హాజరయ్యారు. ఐక్యరాజ్య సమితి, అంతర్జాతీయ కార్మికసంస్థ, ఐక్య రాజ్య సమితి అంతర్జాతీయ బాలల అత్యవసర నిధి, ఆహార వ్యవసాయ సంస్థ, వరల్డ్ కాన్ ఫెడరేషన్ ఆఫ్ లేబర్, ఆర్గనైజేషన్ ఫర్ అప్లికన్ యూనిటీ, అంతర్జాతీయ మహిళా ప్రజాతంత్ర ఫెడరేషన్ ఐ.సి.ఎఫ్. టి.యు, మొదలైన సంస్థల ప్రతినిధులు, అమెరికా సంయుక్త రాష్ట్రాలనుంచి 56 మంది ప్రతినిధులూడా మహాసభకు వచ్చారు. ప్రతినిధులంతా తమ అభిప్రాయాలను స్వేచ్ఛగా ప్రకటించటమే కాక ఓటింగులో కూడా పాల్గొన్నారు.

మొట్టమొదటి సారిగా మహాసభ అనేక తరగతుల కార్మిక వర్గాన్ని ఆకరించి సామ్రాజ్యవాద కుట్రలకు వ్యతిరేకంగా ఐక్య అంతర్జాతీయ వుద్యమ నిర్మాణానికి వుపకరించింది.

క్యాబాలో సోషలిజాన్ని కూలదోయాలని, ఎల్ సాల్వడార్, గ్వాటిమాలా మొదలైన దేశాల్లో ఫాసిజానికి వ్యతిరేకంగా జరిగే ప్రజా పోరాటాలను అరికట్టాలని, వికరాగ్వా వయనంలో అవరోధాలు కల్పించాలని అమెరికన్ సామ్రాజ్యవాదం కుట్రలు పన్నే తరుణంలో మొదటిసారిగా యూరోపుదాటి క్యాబాలో ఈ సమావేశం జరగటంలో ఒక ప్రత్యేక ప్రాముఖ్యత వున్నది.

50 మంది సభ్యులతో కూడిన అధ్యక్ష వర్గం మహాసభ కార్యక్రమాలు నిర్వహించింది. సి.ఐ.టి.యు తరపున కామ్రేడ్ సమర్ ముఖర్జీ మహాసభకు హాజరయ్యారు.

ప్రపంచ పెట్టుబడిదారీ వ్యవస్థలో సంక్షోభము, దానిఫలితంగా అమెరికన్ సామ్రాజ్యవాదం కల్పిస్తున్న యుద్ధ ప్రమాదాన్ని మహాసభ పరిగణనలోకి తీసుకుని సత్వరంగా శాంతి వుద్యమం ప్రారంభించవలసిన అవశ్యకతకు ప్రాధాన్యత నిచ్చింది. ప్రపంచంలోని వివిధదేశాల్లో ఫాసిస్టు నియంతృత్వాలు కొనసాగిస్తున్న అకృత్యాలను, బహుళజాతి సంస్థల దోపిడీని, వివిధ దేశాల్లో పెట్టుబడిదారీ ప్రభుత్వాలు సాగించే దమనకాండను గమనించి వీటికి వ్యతిరేకంగా అంతర్జాతీయంగా కార్మికోద్యమ నిర్మాణావశ్యకతకు మహాసభ ఎక్కువ ప్రాముఖ్యత నిచ్చింది.

ప్రారంభ సమావేశం

అంతర్జాతీయ కార్మికోద్యమం శాంతిని పరిరక్షించి కార్మికులహక్కులను కాపాడుకోగలిగే సామర్థ్యం సంపాదించిందని డబ్ల్యు. యచ్. టి. యు అధ్యక్షులు సాండర్ గాస్పర్ వుద్ఘాటించారు. నూతన అంతర్జాతీయ ఆర్థిక వ్యవస్థకోసం కార్మికోద్యమం పోరాడాలని ఆయన కోరారు.

ప్రారంభ సమావేశంలో ప్రసంగిస్తూ ఫెడర్ కాస్ట్రో ప్రపంచ పరిస్థితి గురించి లోతైన విశ్లేషణ చేసి కార్మికవర్గ కిర్తవ్యాలను వివరించారు.

ప్రధాన నివేదిక

తాత్కాలిక జనరల్ సెక్రటరీ ఇబ్రహీం జకారియా మహాసభకు ప్రధాన నివేదికను సమర్పించారు. నివేదిక మొదటి భాగంలో 1978లో జరిగిన 9వ మహాసభ నిర్ణయాల ప్రకారం గత నాలుగేళ్ళలో శాంతికోసం, జీవించే హక్కుకోసం, పెట్టుబడిదారీ సంక్షోభ పరిణామాలకు, బహుళజాతి కంపెనీలకు వ్యతిరేకంగా, ఉద్యోగ రక్షణకు, మంచి పని పరిస్థితులకోసం, జరిపిన ఐక్య వుద్యమాల గురించి కార్మికుల పోరాటాలకు మద్దతుగా జరిపిన వుద్యమాల గురించి వివరించారు.

1980 దశాబ్దంలో

ఎదుర్కొనే సవాళ్ళు

రెండవ భాగంలో 1980వ దశకంలో అమెరికా కొనసాగించే యుద్ధ ప్రయత్నాల గురించి, శాస్త్రీయ సాంకేతిక విజ్ఞానంలో సాధించిన అమోఘమైన ప్రగతిని ప్రపంచాన్ని

అణు యుద్ధంలో ముంచే తడానికి వ్యవస్థాగించటం గురించి, సైనిక పారిశ్రామిక సముదాయం ఆర్జించే లాభాల గురించి, పనిచేసి జీవించే ప్రధానమైన హక్కును గురించి, వలసాధిపత్యంలోను, నూతన వలస విధానంలోను, ఫాసిస్టు పరిపాలనలోను, వర్ణవివక్ష పరిపాలనలోను కోట్లాది ప్రజలకు మానవ హక్కులు నిరాకరించటం గూర్చి ప్రస్తావించారు. మూడవ భాగంలో ప్రపంచ కార్మికోద్యమాన్ని మరింత పటిష్ఠం చేయవలసిన అవసరాన్ని వివరించారు. ముగింపు భాగంలో ప్రేడ్ యూనియన్ వుద్యమం సంఘటితంగా కార్మికుల ప్రయోజనాలు పరిరక్షించవలసిందని విజ్ఞప్తి చేశారు.

'ప్రేడ్ యూనియన్లు 1980లో ఎదుర్కొనే సవాళ్ళు' అనే ప్రధాన నివేదికపైన శాంతి, నిరాయుధీకరణ, బహుళజాతి కార్పొరేషన్ల సమస్యలపైన సాంఘిక భద్రతకు ముసాయిదా కోర్కెల పత్రంపైన అనేక కమీషన్లు కృషి జరిపాయి.

ప్రపంచ అభివృద్ధి నిరోధకత్వ

అక్షోహిణి - అమెరికా

పెట్టుబడిదారీ దేశాల ప్రతినిధులు తీవ్ర సంక్షోభం ఫలితంగా కార్మికవర్గంపై జరిగే దాడుల గురించి వివరించారు. లాటిన్ అమెరికా దేశాల ప్రతినిధులు ఫాసిస్టు దాడుల గురించి చెప్పారు. అభివృద్ధి చెందుతున్న దేశాల ప్రతినిధులు పెట్టుబడిదారీ పాలక వర్గాల దమనకాండ గురించి వివరించారు. పీర్ తా అమెరికా సామ్రాజ్యవాదం ప్రపంచంలో అభివృద్ధినిరోధకత్వానికి నాయకత్వం వహించే అక్షోహిణిగా వ్యవహరిస్తోందని చెప్పారు. ఆయుధాల పోటీని పెంపొందించి, మునుపెన్నడూ లేనంతగా మిలటరీ బడ్జెటును పెంచి, సాంఘిక సక్షేమ కార్యక్రమాల ఖర్చు తగ్గించి, ఇతర దేశాల వ్యవహారాల్లో తలదూర్చి ప్రేడ్ యూనియన్ హక్కుల కోసం మానవ హక్కుల కోసం చేసే పోరాటాలను అణచటానికి అమెరికన్ సామ్రాజ్యవాదం తోడ్పడుతోందని వారు ఆరోపించారు.

సోషలిస్టు దేశాల ప్రతినిధులు అమెరికా యుద్ధ సన్నాహాలకు వ్యతిరేకంగా జరిగే శాంతి పోరాటం గురించి ప్రసంగించారు.

భారతదేశంలో పోరాటాలు

ప్రధాన నివేదికలో భారతదేశంలో జరిగే పోరాటాలగురించి ఈవిధంగా ప్రస్తావించారు: “ప్రభుత్వం ‘అత్యవసర సర్వీసుల’ పేరుతో మొత్తం అన్ని శాఖలకు వరించేటట్లు సమ్మెలు చట్ట విరుద్ధమని ప్రకటించటానికి చేపట్టిన విచక్షణారహిత అధికారాలకు వ్యతిరేకంగా 1981లో భారతదేశంలో ముమ్మరంగా నిరసనోద్యమాలు కొనసాగాయి. భారతదేశంలో ట్రేడ్ యూనియన్ కేంద్రాలు 23 నవంబరు 1981న పార్లమెంటు ఎదుట 10 లక్షలమందితో బ్రహ్మాండమైన ప్రదర్శన నిర్వహించాయి. ఈ సమస్యపై జనవరి 19, 1982న దేశ వ్యాప్తంగా సార్వత్రిక సమ్మె చేయాలని నిర్ణయించాయి” (నివేదిక డిసెంబరు 81లో తయారుకావటం వలన సమ్మె వివరాలు అందులో పొందుపరచటం సాధ్యంకాలేదు. కాని సమ్మె జరిగిన తరువాత డబ్ల్యు.యచ్. టి.యు. భారతదేశకార్మికవర్గం జయప్రదంగా సమ్మె నిర్వహించనందుకు అభినందిస్తూ ప్రభుత్వం సమ్మె అణచటానికి సాగించిన దమనకాండను నిరసిస్తూ తెలిగ్రాంపంపింది).

తీర్మానాలు నిర్ణయాలు

జాతీయ విముక్తికై లాటిన్ అమెరికా కరిబియన్ ప్రాంతాలలో ప్రజలు సాగించే పోరాటాలకు, దక్షిణాఫ్రికాలో, అరబ్ దేశాల్లో, సైప్రస్, కోరియా, ఎల్ సాల్విడార్ లలో ప్రజల పోరాటాలకు సంఘీభావం ప్రకటిస్తూ అనేక తీర్మానాలను మహాసభ ఆమోదించింది.

ఐక్యరాజ్యసమితి ప్రత్యేక సమావేశం సందర్భంగా, జూన్ లో “శాంతి మాసం” జరపాలని మహాసభ నిర్ణయించింది. రెండవ ప్రపంచ యుద్ధం ప్రారంభమైన నెపెంబరు 1వ తేదీన “గాంధీ-సంఘీభావ దినం” జరపాలని కూడా నిర్ణయించబడింది.

వివిధ ప్రాంతాల్లో శాంతి, ట్రేడ్ యూనియన్ హక్కుల గురించి సదస్సులు జరపాలని మహాసభ నిర్ణయించింది దక్షిణ ప్రాంతానికి సంబంధించిన సదస్సు నవంబరు 1982లో ఢిల్లీలో జరుగుతుంది.

సాండోర్ గాస్పార్, అధ్యక్షులుగాను, ఇబ్రహీం జకరియాను జనరల్ సెక్రటరీ గాను మళ్ళీ ఎన్నుకొన్నారు.

పెట్టుబడిదారీ పంథాపరిణామ

క్రమం నశించాలి

(ప్రపంచ ట్రేడ్ యూనియన్ల మహాసభలో కామ్రేడ్ సమర్ ముఖర్జీ ప్రసంగం పారాంశం)

ప్రతినిధులకు అభినందనలు తెలియచేసిన తరువాత కామ్రేడ్ సమర్ ముఖర్జీ ప్రపంచాన్ని అణుమారణ హోమపుటంచులకు త్రోసిన అమెరికా విధానాన్ని వివరించారు.

ఆయన ఇలా అన్నారు. “మ్యాట్రాన్ బాంబుల భారీవుత్పత్తికి, రసాయన యుద్ధాన్ని తీవ్రతరం చేయటానికి రీగన్ ప్రభుత్వం తీసుకున్న నిర్ణయం వలన మానవ జాతి పూర్తిగా నిర్మూలమయ్యే ప్రసంగం ఏర్పడింది.”

“బ్రిటన్ లోను, యూరోపులోను కార్మిక వర్గం ఈ సవాలును స్వీకరించటం సంతోషించదగిన విషయం. అమెరికాలో కూడా నిరసన ప్రదర్శనలు ప్రారంభమైనాయి. శాంతికాముకులైన ప్రజలు, కార్మికులు యుద్ధోన్మాదుల రెక్కలు విరిచి కట్టే సూచనలు కనిపిస్తున్నాయి.”

“అమెరికా ప్రభుత్వం పాకిస్తాను సైనిక పాల్కులకు ఆధునాతన ఆయుధాలు భారీగా సరఫరా చేయాలని తీసుకున్న నిర్ణయంతో భారత దేశ ప్రజలకు సంబంధించినంతవరకు యుద్ధ ప్రమాదం సరిహద్దులలో పొంచి వున్నది. తీర ప్రాంత రాజ్యాల అభ్యంతరాలను త్రోసిపుచ్చి హిందూ మహాసముద్రం లోని డిగో గారియా దీవుల్లో అమెరికా యుద్ధ స్థావరాలను అభివృద్ధిచేయటానికి నిర్ణయంతో ఈ ప్రమాదం మరింత తీవ్రమైంది. ఆసియా వాసులు తమలో తాము పోట్లాడుకునేట్లుగా అమెరికా చేసే కుటిల ప్రయత్నాలు భగ్నం చేయటానికి భారత, పాకిస్తాను కార్మికవర్గాలు సంయుక్తంగా కృషి చేయగలవని విశ్వసిస్తున్నాము.

విదేశీ రుణాలపై ఆధారపడిన

భారత దేశం

ప్రధాన నివేదికావ్రతంలో పేర్కొనటం పెట్టుబడిదారీ ప్రపంచం ఆర్థిక సంక్షోభంలో సతమతమవుతోంది. భారత దేశంలో కూడా ఈ పరిస్థితి వున్నది. భారత దేశంలో ద్రవ్యోల్బణం ఒక దశాబ్దం నుంచి అదుపు లేకుండా పెరిగిపోతోంది. పెట్టుబడిదారీ

దేశాలలో సన్నిహిత సంబంధాల పలన ద్రవ్యోల్బణం ఆర్థిక వ్యవస్థలో శాశ్వతంగా చోటు చేసుకున్నది.

ఆరవ పంచవర్ష ప్రణాళికకు 13000 నుంచి 15000 కోట్ల రూపాయల విదేశీ సహాయం కావలసివుంటుంది. ఎగుమతివలన ఆదాయం బాగా పెరిగినా విదేశీ రుణాలపై చెల్లించవలసిన వడ్డీలు ఎగుమతుల ఆదాయంలో 27 శాతానికి పెరిగాయి. విదేశీ రుణాలు చెల్లింపుకు ఎక్కువగా ఎగుమతులు చేయాలని వత్తిడి జరుగుతోంది.

ప్రపంచ బ్యాంకు, అంతర్జాతీయ

ద్రవ్యనిధి ఫర్మానాలు

భారత ఆర్థిక వ్యవస్థలో ప్రపంచబ్యాంకు అంతర్జాతీయ ద్రవ్యనిధి జోక్యం నానాటికి ప్రస్ఫుటమవుతోంది. ఆహార సబ్సిడీలు రద్దుచేయాలని ప్రపంచ బ్యాంకు ఆదేశిస్తోంది. దిగుమతులు తగించాలనే విధానాన్ని విడదాడి ఎక్కువగా ఎగుమతులు ప్రోత్సహించే విధానం అనుసరించాలని ప్రపంచ బ్యాంకు వత్తిడి చేస్తోంది. ఆవిధంగా దేశంలో అవసరమైన సరుకులను విదేశాలకు తరలించటం జరుగుతుంది. బహుళజాతి కంపెనీలు, విదేశీ పెట్టుబడులు దేశంలో చొచ్చుకుపోవటానికి సులభమైన నిబాధనలు కావాలని కూడా బ్యాంకు వత్తిడి చేస్తోంది.

భారతదేశం 5000 కోట్ల రూపాయల రుణం కోసం పెట్టిన దరఖాస్తుపై చర్చించే సమయంలో అంతర్జాతీయ ద్రవ్యనిధి ఇటువంటి కఠినమైన షరతులు నిధించిందని తెలుస్తోంది. బడ్జెట్, పన్నుల ప్రతిపాదనలు, విదేశీ చెల్లింపుల విషయంలో తన మాట చెల్లుబాడికావాలని ఐ.యం.యచ్ పట్టుబట్టింది.

ఈ ఒత్తిడులకు లొంగిన ప్రభుత్వం ప్రజలపై అదనపు భారాలను మోపుతోంది.

బహుళజాతి కంపెనీల ప్రవేశం

బహుళజాతి కంపెనీలకు సౌకర్యాలు కల్పించాలన్న షరతులు భారత ప్రభుత్వం పాటించింది. విదేశీ పెట్టుబడులతో విదేశ సహకార ఒడంబడికలకు 1979లో కన్నా 1980లో రెండు రెట్లు ప్రభుత్వ అంగీకారం లభించింది. మునుపటి సంవత్సరంలోలాగానే సహకార ఒప్పందాలు ఎక్కువగా ఫెడరల్ రిపబ్లిక్ ఆఫ్ జర్మనీ, బ్రిటన్, అమెరికాలతోనే జరిగాయి. మూడవ ప్రపంచ దేశాలు తమ స్వాతంత్ర్యానికి, ప్రజాస్వామ్యానికి,

ఈ దేశాలనుంచే ప్రమాదం ఎక్కువవుతుందని గుర్తిస్తున్న తరుణంలోనే ఈ ఒప్పందాలు జరిగాయి.

బహుళజాతికంపెనీలు, మందులకంపెనీలు భారతదేశంలో తమ షేరు ధనాన్ని తగ్గించు కోవాలని ప్రభుత్వ ఆదేశాలను నిర్లక్ష్యం చేస్తున్న తరుణంలోనే వారికి అనేక సదుపాయాలు కల్పించబడినాయి. ఆ కంపెనీలు తమ నిరసన వలన విదేశీ మారకద్రవ్య నియంత్రణ చట్టాన్ని అతిక్రమించి అభివృద్ధి చెందిన సాంకేతిక సహాయం అంద చేసున్నామనే మిషతో తమ వాటా ధనం 74 శాతం పెంచుకునే హక్కు సాధించు కున్నాయి. ఈ కంపెనీలను జాతీయం చేయాలని హాదీ కమిటీ చేపిన సిఫార్సులను ఇందిరా ప్రభుత్వం అమలు చేయటానికి సాహసం చేయలేనంతగా ఈ సంస్థల ప్రభావం పెరిగింది. బహుళజాతి కంపెనీల అక్రమ చర్యలను అరికట్టటానికి సి. ఐ. టి. యు. నిరంతర పోరాటం చేస్తోంది. ఎ. యు. సి. సి. టి. యు. ఆహ్వానంపై 1981 మే 4, 5 తేదీలలో మాస్కోలో జరిగిన సమావేశానికి సి. ఐ. టి. యు. హాజరైంది. భారతదేశంలో మందుల పరిశ్రమలో కొనసాగే బహుళ జాతి కంపెనీలకు వ్యతిరేకంగా న్యూఢిల్లీ లో ఏప్రిల్ '81 లో ఒక సమావేశం జరిగింది. నవంబరు '81 లో ఒక సెమినారు జరిగింది. బహుళజాతి కంపెనీలకు వ్యతిరేకంగా, ముఖ్యంగా మందుల పరిశ్రమ కొనసాగించే కంపెనీలపై పోరాటం సాగించటానికి పిలుపు నిచ్చాము.

పరిశ్రమల్లో రుగ్మత

పరిశ్రమల్లో రుగ్మత తీవ్రమవుతోంది. రిజర్వు బ్యాంకు లెక్కలనుసరించి రుగ్మతకు లోనైన 345 పెద్ద పరిశ్రమల్లో 1101.2 కోట్ల రూపాయల మేరకు బ్యాంకులు రుణ సహాయం చేసిన ధనం ఇరుక్కుపోయింది. ఇది పబ్లిక్ రంగంలో మొత్తం పెట్టుబడి ధనం కన్నా ఎక్కువ చిన్న పరిశ్రమల రంగంలో రుగ్మతకు లోనైన పరిశ్రమల సంఖ్య 20,326.

ప్రీవమాతున్న దారిద్ర్యం

అసంఖ్యాకంగా ప్రజలు బీదరికపు రేఖ క్రిందకు తోసివేయబడుతున్నారు. 48 శాతం ప్రజలు అంటే 30 కోట్లకు పైగా జనం దరిద్రరేఖ దిగువన జీవిస్తున్నారు. ఇది

తక్కువ అంచనా మాత్రమే. 1973-74లోనే ప్రజలలో 61 శాతం ఈ స్థాయికి దిగజారారు.

నిరుద్యోగం

నమోదైన నిరుద్యోగుల సంఖ్య 1974-75 నుంచి 1980-81 వరకు ఏడాదికి 10.8 శాతం చొప్పున పెరిగింది. 1979-80 నుంచి 1880-81 వరకు 13.3 శాతం పెరిగింది.

గృహవసతి

శీమంగా దిగనాసలే ఈ పరిస్థితికితోడుగా పట్టణ, పల్లె ప్రాంతాల్లో గృహవసతి నికృష్టంగా తయారైంది. పట్టణాల్లో నివసించే జనంలో 5వ వంతు మురికివాడలోని నివసిస్తున్నారని అంచనా. 1985 నాటికి గృహవసతి కరువైన ప్రజల సంఖ్య 3 కోట్ల 70 లక్షలు వుంటుందని అంచనా.

పల్లె ప్రాంతాల్లో గృహవసతి కావలసిన కుటుంబాల సంఖ్య 1 కోటి 45 లక్షలు వుంటుంది.

ప్రజలపై కొనసాగే దోపిడీ

వేతన సంభవ విధానం, కరువుభత్వం నిర్బంధంగా పొదుపుచేసే ప్రతిపాదనలు, రైతులకు గిట్టుబాటు ధరలు ఇవ్వటానికి వ్యతిరేకత, వ్యవసాయ కూలీలకు తగిన జీతం ఇవ్వకపోవటం, అధికవేతనోద్యోగ వాసులనే మిషతో ఉద్యోగులపై దాడి, సమ్మెల నిషేధం మొదలైన విధానాలతో ప్రభుత్వం సంక్షోభ భారాలను శ్రమజీవులపై నెట్టి భూస్వాములకు, గుత్తపెట్టుబడిదారులకు బహుళజాతి కంపెనీలకు, పెద్ద వ్యాపారస్తులకు సదుపాయాలు కలిగిస్తోంది.

సాంఘిక భద్రత

సాంఘిక భద్రతకై కోర్కెల పత్రం రూపొందించినందుకు సి. ఐ. టి. యు. హరం తెలుపుతోంది. అయితే భారతదేశంలో పరిస్థితులు దుర్భరంగా వున్నాయి. సాంఘిక భద్రత, సమగ్రంగా వుండాలి. (1) వైద్య సదుపాయం (2) అనారోగ్య పరిస్థితుల్లో సహాయం (3) ప్రసూతి సదుపాయం (4) వికలాంగులకు సదుపాయం (5) వృద్ధాప్యంలో జరుగుబాటు (6) అనాధలుగా జీవించేవారికి సదుపాయం (7) వృత్తిరీత్యా జరిగే ప్రమాదాలు, వచ్చే జబ్బులకు ఆర్థిక సహాయం (8) నిరుద్యోగభృతి (9) కుటుంబ సహాయం మొదలైనవి ఇందులో చేర్చాలి. ఉద్యోగుల ప్రభుత్వ బీమా చట్టంలో

పైన చెప్పిన కొన్ని అంశాలకే సదుపాయం లభిస్తుంది. అది కూడ పిసినారి పద్ధతిలోనే లభిస్తుంది. ఈ ఖాతాలో తలసరి వ్యయం సంవత్సరానికి 120 రూపాయలు మాత్రమే. ఈ కనీస వైద్య సహాయానికి కార్మికులు తమకు, తమ కుటుంబ పోషణకు సరిపోనటు వంటి చెమటోడ్డి సంపాదించిన జీతాలనుంచి కొంత భాగం కేటాయించాలి. ఆస్పత్రిలో చేరుస్తామన్న వాగ్దానంకూడా ఒక పెద్ద తమాషా. ఎందుకంటే ఆస్పత్రిలో పడకకు 1500 రూపాయలు ఖర్చవుతుంది.

ఈ విధంగా కార్మికుల ఆరోగ్యం నిర్లక్ష్యం చేయటం నిధుల కొరతవలనకాదు ఇ.ఎన్.ఐ. కార్పొరేషన్లో రు. 300 కోట్లు వున్నాయి. ఈ నిధులను వినియోగించకుండా, నిధికి డబ్బు యివ్వకుండా తప్పించుకొనే యజమానులను శిక్షించకుండా, సమ్మె కాలంలో సదుపాయాలను వుపసంహరించాలనే ప్రతిపాదనతో ప్రభుత్వం కాలయాపన చేయటం కార్మికుల సదుపాయాలను తగ్గించి వారి డబ్బును ప్రభుత్వం వినియోగించుకోవటమే ఏకైక లక్ష్యం.

1980లో సవాళ్ళు

అందువలన అభివృద్ధి చెందుతున్న సంపన్న పెట్టుబడిదారీ వుత్తర దేశాలు కొనసాగిస్తున్న ప్రపంచాధిపత్యాన్ని 1980 దశకంలో ఎదుర్కొనటమే కార్మికవర్గం స్వీకరించవలసిన సవాలు.

అభివృద్ధిచెందే దేశాల్లో కార్మికులు ఆకలికి, ప్రపంచాధిపత్యానికి సామ్రాజ్యవాద దేశాలు అమెరికా నాయకత్వంలో చేసే ప్రయత్నాలకు వ్యతిరేకంగా చేసే పోరాటాలకు మంచిజీవన పరిస్థితులకోసం చేసే ఉద్యమాలకు అండగా ప్రపంచ క్రేడ్ యూనియన్ వుద్యమం పటిష్టంగా నిలవాలని సి.ఐ.టి.యు కోరుతోంది. ప్రభుత్వం ప్రజావ్యతిరేక, కార్మికవ్యతిరేక విధానాలు మార్చుకొనేందుకు భారత కార్మికవర్గం 1980 దశకంలో సమీకృతం కావాలి దేశంలో కార్మికులను సమీకరించి ఐక్యఉద్యమాలు నిర్మించటానికి సి.ఐ.టి.యు. కృషి చేస్తోంది. బొంబాయిలో జూన్ 4, 1981న 8 కేంద్ర కార్మిక సంస్థలు, 40 జాతీయ ఫెడరేషన్లకు చెందిన 4000 మంది ప్రతినిధులతో ఒక సమావేశం జరిగింది. ప్రభుత్వ కార్మికవ్యతిరేక విధానాలకు, ధరల

(మిగతా 8వ పేజీలో)

శాంతి భద్రతల పరిరక్షణ పేరుతో సమ్మె పోరాటాలనణచటం తగదు

కేరళ హైకోర్టు తీర్పు

సమ్మెదారులనుండి తమకు రక్షణ కల్పించాలని గ్వాలియర్ రేయాన్స్ కంపెనీ మేనేజిమెంటు పెట్టుకున్న దరఖాస్తును త్రోసిపుచ్చుతూ శ్రామికుల న్యాయసమ్మతమైన పోరాటాలను శాంతిభద్రతల పరిరక్షణ పేరిట అణచివేయటం తగదని కేరళ హైకోర్టు న్యాయమూర్తి శ్రీ చంద్రశేఖరమీనన్ తమ తీర్పులో ప్రకటించారు.

“గ్వాలియర్ రేయాన్స్” అనబడే కంపెనీ ‘ఓ.ఇ.ఎన్ ఇండియా లిమిటెడ్ అనబడేవేరే కంపెనీకి (విప్రోస్టాపిల్ ఫైబర్ మరియు పోలియస్టర్ ఫైబర్) వర్కు ఇచ్చేవారు. ఓ.ఇ.ఎన్ ఇండియా లిమిటెడ్ లోని కార్మికులు తమ కోర్కెలసాధనకు సమ్మెను ప్రారంభించారు. ఓ.ఇ.ఎన్ ఇండియా లిమిటెడ్ గోదాములనుండి తమ సరుకులను తీసుకువెళ్ళటానికి గ్వాలియర్ రేయాన్స్ చేసిన ప్రయత్నాన్ని సమ్మెచేస్తున్న కార్మికులు అటకాయించటమువలన విఫలమైనది.

మేనేజిమెంటు వాదన :

గ్వాలియర్ రేయాన్స్ కేరళ హైకోర్టులో రిట్ పిటిషన్ దాఖలుచేస్తూ, వెంటనే సూపరిం డెంట్ ఆఫ్ పోలీస్, ఆల్వాయి సబ్ ఇన్ స్పెక్టర్ ఆఫ్ పోలీస్, ములంతు రిలకు రిట్ ఆఫ్ మాండమన్ ను జారీచేయవలసినదిగా కోరాను అందులో గ్వాలియర్ రేయాన్స్ కంపెనీకి మరియు ఓ.ఇ.ఎన్ ఇండియా లిమిటెడ్ కు తగినంత పోలీసు రక్షణ ఇవ్వవలసిందని, సమ్మెచేస్తున్న కార్మికులు పైన చెప్పబడిన కంపెనీలకు ఎటువంటి అటంకము కలిగించకుండా నిషేధించవలసినదిగా కోరటమైనది. ఓ.ఇ.ఎన్ ఇండియా లిమిటెడ్ గోదాములలో ఉన్న తమ సరుకును తీసుకెళ్ళటానికి తగినంత రక్షణ కల్పించవలసినదిగా గ్వాలియర్ రేయాన్స్ తమ రిట్ పిటిషన్ లో కోరారు.

కార్మికుల వాదన :

ప్రతివాదుల్లో ఒకరైన సి. ఐ. టి. యు అనుబంధ కార్మికసంఘమైన ఓ.ఇ.ఎన్ వర్కర్స్ యూనియన్ తమ జవాబును

ఇస్తూ మేనేజిమెంట్ వారి మొండివెఖరికి ప్రతిఫలముగా కార్మికులు తమ న్యాయ సమ్మతమైన మరియు తమకు రావలసిన 1980-81 సం॥ బోనస్ కొరకు ప్రశాంతముగా సమ్మెచేయుట తప్పనిసరైనదని, పెన చెప్పబడిన కంపెనీలకు ఎటువంటి అవరోధముకానీ, శాంతి భద్రతల సమస్యకానీ లేదని, కావున వారి రిట్ పిటిషన్ ను త్రోసి వేయవలసినదిగా కోరటమైనది

తీర్పు :

వాది, ప్రతివాదులవాదనలను విన్న న్యాయమూర్తి శ్రీ చంద్రశేఖరమీనన్. తమ తీర్పులో “రాజ్యాంగప్రకారం సమ్మె చేయుట మనేది ప్రాథమిక హక్కులలో ఒకటి కాక పోయినప్పటికీ సమ్మెచేసే అధికారం ప్రతి పౌరునికి ఉన్నదని, ప్రతి సమ్మెను మనం చట్టవిరుద్ధమిగా పరిగణించలేమని, ప్రతిప్రజా తంత్రదేశంలో తమ న్యాయమైన కోర్కెల సాధనకు మరియు తమ కష్టనష్టాలను చెప్పుకునేందుకు కార్మికులు సమ్మె చేయవలసి వస్తుందని పారిశ్రామిక సత్సంబంధాలకొరకు సమ్మెచేయుట అనివార్యమవుతుందని, మేనేజ్ మెంట్ వారు కార్మికులను భయపెట్టుటకు ‘లాకౌట్’ ఆయుధం వంటిదే కార్మికుల సమ్మె కూడానని, అయితే మేనేజ్ మెంట్ కార్మికులు ఉపయోగించే ఈ ఆయుధాలు పారిశ్రామిక చట్టం పరిధిలోబడి ఉండాలి” అన్నారు.

సమ్మెలు, లాకౌట్లు, సత్యాగ్రహాలు ఈ దేశానికి కొత్తకాదని, సాంఘిక న్యాయ ఉన్నతికి శక్తివంతమైన పోరాటాలు జరుగుతున్నాయని, కార్మికులకు ఎక్కువ సౌకర్యా

లను, వసతులను కల్పించేందుకు ఇంద్రసింధు యల్ ట్రబ్యూనల్స్ లేబర్ కోర్టులు మరియు, ఇతర న్యాయస్థానాలు ప్రముఖపాత్ర వహించాయని, శ్రామికుల న్యాయసమ్మతమైన పోరాటాలను శాంతిభద్రతల పరిరక్షణ అనే పేరుతో అణచివేయటం తగదని న్యాయస్థానం నిశ్చయించింది.

గ్వాలియర్ రేయాన్స్ కోరిన విధముగా పోలీసు రక్షణను కల్పించుతూ అర్డర్ జారీ చేసినట్లయితే, అది ప్రశాంతముగా, న్యాయ సమ్మతంగా కార్మికులు చేస్తున్న సమ్మెను అణచటానికి ఉపయోగించే అవకాశముందనీ, ఈ అర్డర్ ను నీతీనియమము లేని మేనేజిమెంట్ కార్మికులను అణచటానికిమాత్రమే ఉపయోగించే అవకాశముందని, అందువలన శాంతిభద్రతల సమస్య మరింత ఉధృతమై శాంతియుతముగా సమ్మెచేస్తున్న కార్మికులను అణచటమేనని, ప్రశాంతముగా కార్మికులు చేస్తున్న సమ్మెలో కోర్టు జోక్యం చేసుకోరాదని న్యాయస్థానం మేనేజ్ మెంట్ వారు పేసిన రిట్ పిటిషన్ ను న్యాయమూర్తి శ్రీ చంద్రశేఖరమీనన్ త్రోసిపుచ్చారు.

(7వ పేజీ తరువాయి)

పెరుగుదలకు వ్యతిరేకంగా ఒక కార్యక్రమం రూపొందించారు.

కేంద్రకార్మిక సంఘాలు, పార్లమెంటులో ప్రతిపక్షాలు వ్యతిరేకిస్తున్నా ఏ పరిశ్రమలోనైనా, సంస్థలోనైనా సమ్మెలను చట్ట విరుద్ధంగా పరిగణించే అధికారం చేపట్టటానికి ప్రభుత్వం క్రూరమైన అత్యనసర సర్వీసుల నిర్వహణాచట్టాన్ని రూపొందించింది భారత ప్రభుత్వ విధానాలకు నిరసన తెలియచేస్తూ భారతదేశంలో కార్మికవరమంతా దేశవ్యాప్తంగా జనవరి 19, 1982న సార్వత్రిక సమ్మె జరిపింది. సమ్మెకు ముందు తరువాత కూడా భారీ ఎత్తున ఆరేసులు, పగసాధింపు చర్యలు జరిగాయి. ప్రైడ్ యూనియన్ హక్కులను, సంఘాలు ఏర్పాటు చేసుకునే హక్కును, సమిష్టి బేరాల హక్కును భారతదేశంలో నిర్దాక్షిణ్యంగా అణచివేస్తున్నారని ఇక్కడ ప్రత్యేకంగా చెప్పాలి. అంతరాతీయ కార్మికసంస్థకు ఈ విషయమై సంయుక్తంగా ిర్యాదు చేశాము.

కార్మికవ్యతిరేక విధానాలకు వ్యతిరేకంగా మేము చేసే పోరాటంలో ప్రపంచ కార్మిక వుద్యమం సంఘభావం వ్యక్తంచేసి మాకు అండగా నిలుస్తుందని ఆసీస్తున్నాము. * *

పారిశ్రామికశాంతిని భంగపరుస్తున్న కర్నూలు పేపరుమిల్లుమేనేజిమెంటు

యస్. ఆర్. పి. యం. స్టాఫ్ అండ్ వర్కర్స్ యూనియన్ ఖండన

కర్నూలు పేపర్ మిల్లు కార్మికుల సమస్యలపై నిరంతర పోరాటం సాగించి అనతి కాలంలోనే అనేక విజయాలు సాధించి కార్మికులందరి మన్ననలందుకొన్న స్టాఫ్ & వర్కర్స్ యూనియన్ ను నాశనం చేయాలనే దుష్టతలంపుతో అవకాశవాదులగు 30 మంది కార్మికులను చేరదీసి ఎంపాయిన్ యూనియన్ పేరుతో పెంచిపోషించటం, తగాదాలు రెచ్చగొట్టటం, క్రమక్రమంగా కార్మికుల మధ్యమరణాలకు దారితీయడంలో మేనేజిమెంటు యొక్క పాత్రను గురించి మేము గతంలో ఆరోపించాం. మేనేజిమెంటుపై అవిధంగా ఆరోపించడం తప్పుకాదని అక్షరాల సరైనదని తదనంతర చర్యలను పరిశీలిస్తే అర్థంకాగలదు. లాలూచీపడిన కొందరు పోలీసు అధికారుల సుపయోగించి అనవసర నిర్బంధాలను ప్రయోగించడం ద్వారా తన స్వార్థ ప్రయోజనాలను నెరవేర్చుకోడానికి ఎలా ప్రయత్నించినదో స్పష్టంకాగలదు.

28-3-82 రాత్రి సుమారు 3 గంటలకు పోలీసులు, ఎంపాయిన్ యూనియన్ గూండలుకొందరుకలిసిసిఐ టి.యు. ఆఫీస్ పై దాడిచేసి గోడలకున్న పోలీసులను, బ్యూట్లెట్లను, గోడగడియారాన్ని పగులగొట్టారు. గాడ్రెజ్ టేబుల్ ను, రెండు బెంచీలను పనికిరాకుండా విరగగొట్టారు 8 పెకిళ్ళను ధ్వంసం చేశారు. 13 గాడ్రెజ్ కుర్చీలను ఎత్తుకపోయారు.

29-3-82 తేదీన డ్యూటీకి వెళ్ళిన సుమారు 40మంది కార్మికులను అనవసరంగా అరెస్టుచేసి తాలూకా పోలీస్ స్టేషనులో అక్రమంగా నిర్బంధించారు.

30-3-82వ తేదీ సాయంత్రం మళ్ళీ సి.ఐ.టి.యు. ఆఫీస్ పై దాడిచేసి అప్పటికి ఆఫీసులో వున్న వివిధ యూనియన్ నాయకులూ, కార్యకర్తలను 14 మందిని అరెస్టుచేసి 2 టౌన్ పోలీసు స్టేషనులో కొంతకాలం నిర్బంధించటం జరిగింది.

పోలీసులను, గూండలను ఉపయోగించి మొదటి గేటు వద్దనున్న గుడిసెలను పెరికివేసి అందులోనున్న సామాన్లతోసహా ప్రియ, పిల్లలను బయటికి గెంటి ఈ వేసవి ఎండలలో నిర్దాక్షిణ్యంగా వీధిపాలు చేశారు. ఎంత

వేడుకున్నప్పటికీ తమ గోడు వినిపించుకోనందువల్ల వారందరూ తమ తమ గ్రామాలకు వెళ్ళిపోవలసి వచ్చింది.

ఈ వాతావరణానికి భయపడి డ్యూటీలకు వెళ్ళకుండా సెలవు పెట్టినవారి సెలవులు మంజూరు చేయడం లేదు. సిక్ లీవ్ కె మెడికల్ సర్టిఫికేట్ కొరకు వెళ్ళిన వారికి సర్టిఫికేట్ ఇవ్వవద్దని కంపెనీడక్టర్ ను ఆదేశించారు. మరొకవేపు డ్యూటీకి హాజరు కాలేదని ఆరోపించి ఉద్యోగంనుంచి తొలగిస్తూ టర్మినేషన్ ఆర్డర్స్ ఇస్తున్నారు.

లాకౌట్ సమయంలో గ్రామాలకు వెళ్ళిన కార్మికులు 10వ తేదీ లోగా తిరిగి డ్యూటీలో చేరాలని లేనిచో రాదలచనటు భావిసామని 8వ తేదీ వత్తికలో ప్రకటించారు. అంతస్వల్ప వ్యవధిలో అందరూ తిరిగి రావటం అసాధ్యమైన విషయం.

అప్పటికే తిరిగివచ్చిన కార్మికులు డ్యూటీలకు వెళ్ళగా వారిలో ఎక్కువమందిని తీసుకోలేదు. తీసుకున్నవారిలో ముఖ్యులను పోలీసులకు పట్టిచ్చారు. అవిధంగా మిల్లు డిపార్టుమెంటు లోనూ, టెంట్ లోనూ, మెయిన్ గేటు దగ్గరను ప్రతిరోజూ కొందరు వంతున అరెస్టులు చేస్తూ ఫ్యాక్టరీని పోలీసులతో నింపివేశారు. 46 మంది అవిధంగా అరెస్టుచేయబడి తాలూకా పోలీస్ స్టేషన్ లో దినాల తరబడి నిర్బంధించబడ్డారు.

14-4-82 రాత్రి మళ్ళీ సుమారు కార్మికుల్ని 19-4-82 రాత్రి మరో కార్మికుని అరెస్టుచేసి తాలూకా పోలీస్ స్టేషన్ లో నిర్బంధించడం జరిగింది.

ఈ భయానక పరిస్థితుల్లో మేనేజిమెంటు కార్మికచట్టాలను, పారిశ్రామిక సత్సంబంధాలను గాలికి వదలి ఏకపక్ష కార్యాచరణకు పూనుకుంది.

ఫ్యాక్టరీ నిర్మాణదళ నుండి పనిచేస్తూ కార్డుహోల్డర్స్ అయిన చిప్పర్ హౌస్, సాకు రూమ్, రీల్ ఫ్యాకింగ్ డిపార్టుమెంటులో ప్రొసెస్ కార్మికులు సుమారు 120 మందిని పనుల్లోకి తీసుకోవటంలేదు. అరుమాసాలలో వారందరినీ పర్మినెంటు చేయవలసివస్తుందని, అలా చేయటం ఇష్టంలేక వారిస్థానంలో ఎలాంటి అనుభవంలేని గూండలను,

కాంట్రాక్టులేబర్ ను ఉపయోగిస్తున్నారు. ఈ చర్య కాంట్రాక్టులేబర్ ను రద్దుచేసి వారందరినీ పర్మినెంటు చేయాలనే ప్రభుత్వ ఆదేశాన్ని ఉల్లంఘించడమే తప్ప వేరుకాదు.

1980 మార్చిలో అదనంగా వున్నారని తొలగించిన కార్మికులు 180మందిని అప్పుడు జరిగిన సమ్మె ఫలితంగా పనుల్లోకి తీసుకోవడం జరిగింది. వారికి గ్రేడులు యిసామని కూడా మేనేజిమెంటు హామీ ఇచ్చింది. కానీ ఇచ్చిన హామీని దిగ్గ్రమింగి వారందరినీ ఈ సమయంలో తొలగించింది. అదేవిధంగా మొత్తం కార్మికుల పనివిధానాలు మార్చింది. పనిభారం పెంచింది, షిప్ టైమింగ్స్ మార్చింది. క్యాంటీన్ రేట్లు పెంచింది.

ఈ విధంగా మరికొందరు అవకాశ వాదులైన కార్మికులను చేరదీసి వారిద్వారా తగాదాలను రెచ్చగొట్టి వర్తవసానంగా ఏర్పడిన పరిస్థితిని తమ స్వార్థ ప్రయోజనాలను నెరవేర్చుకోడానికే ఎలా ప్రయత్నిస్తున్నదో గమనించవలసిందిగా ప్రజలందరికీ విజ్ఞప్తి చేస్తున్నాము.

మేనేజ్ మెంటు యొక్క వెఖరి కొత్త సమస్యలు సృష్టిస్తుంది తప్ప పారిశ్రామిక శాంతికి పురోభివృద్ధికి ఏమాత్రమూ దోహదకారి కాజాలదు.

తమ హక్కులను కాపాడుకోవటానికే కార్మికవర్గం గత్యంతరంలేక సంఘటిత పోరాటాలకు పూనుకోక తప్పదు. ఆ పరిస్థితికి పూరి బాధ్యత మేనేజిమెంటుదే తప్ప కార్మికవర్గానిది కాదని మనవిచేయుచున్నాము.

మూతబడిన పరిశ్రమలు

బ్యాంకుల పోషణలోవున్న మూతబడిన పరిశ్రమల సంఖ్య 24,500 చేరుకుందని కేంద్రమంత్రి శ్రీ తివారీ 7-4-82న లోక్ సభలో చెప్పారు.

పశ్చిమబెంగాల్	7,452
మహారాష్ట్ర	2,581
ఆంధ్రప్రదేశ్	1,625
అస్సాం	1,590
ఉత్తరప్రదేశ్	1,446
తమిళనాడు	1,246
కర్ణాటక	1,157

రెండునిండు ప్రాణాలను బలిగొన్న ఎస్.ఐ. కొండారెడ్డి

అక్రమ కార్కులపై వెంటనే న్యాయవిచారణ జరపాలి

జూన్ 1987

పాణ్యం సిమెంట్స్ హింద్ మజూర్ యూనియన్ డిమాండు

యూనియన్ ఎన్నికలు జరిపించడానికి 17-4-82న జనరల్ బాడీ సమావేశము ఏర్పాటుచేయడంజరిగినది అదహాక్ కమిటీగా పనిచేస్తున్న ప్రస్తుత నాయకత్వానికి విజయము లభిస్తుందనే దుర్బుద్ధితో బేతం చెర భూస్వామి మురళీధర రెడ్డి కుట్రలో భాగంగా ఎస్.ఐ. కొండారెడ్డి చేతులమీదుగా సాగించిన అఘాయిత్యం ఫలితంగా ఇద్దరు కార్మికుల నిండు ప్రాణాలు బలి అయ్యాయి.

10-4-82వ తేదీన వెంకటయ్య, బాల సుబ్బారెడ్డి ముఠా బేతంచెరకు చెందిన మురళీధరరెడ్డి, గంగాధరరెడ్డి అధ్వర్యంలో ముదవరము, గూటిపల్లె, ముసలచెరువు, రంగపురము గ్రామాలనుండి మూడు లారీల జనముతో వచ్చి బలవంతంగానే నా కార్మికులను బెదిరించి ప్రోగ్రుచేసి తామే జనరల్ బాడీ సమావేశము జరపాలని ప్రయత్నించారు. అయినా కార్మికులెవ్వరూ హాజరు కాకపోవడముతో ఆ యత్నము విఫలమైంది. మరుసటిరోజు సాయంత్రం నుండి వెంకటయ్య, బుగ్గనిపల్లె ఎల్లయ్యల నాయకత్వముతో 50 మంది గుండా గ్యాంగు ఇళ్ళిల్లు తిరిగి కార్మికులను బెదిరించి తమనుఎన్నుకున్నట్లు సంతకాలు చేయమని ఒత్తిడిచేయడం ప్రారంభించారు. ఈ విషయం పోలీసువారి దృష్టికి తేవడం జరిగింది పోలీసులు జోక్యం చేసుకున్న తరువాత ఆ గుండాలు సంతకాల కార్యక్రమము మానుకొన్నారు మ ర ల 12-4-82 ఉదయమును దే బలవంతంగా సంతకాలు సేకరించే కార్యక్రమము తిరిగి ప్రారంభించారు కార్మికులపై వారుచేస్తున్న దౌర్జన్యములు, బెదిరింపులను గురించి ఫిర్యాదు చేయుటకై అదహాక్ కమిటీ మెంబరైన రాముడు పోలీసు అవుట్ పోస్టుకు వెళ్ళాడు పోలీసుల సహజముతోనే అవుట్ పోస్టులో వున్న చిన్న మద్దయ్య లోపలికి ప్రవేశించిన రామునిపై బడి కొట్టడం జరిగింది. ఆ తర్వాత పది గంటల ప్రాంతంలో చిన్న వెంకప్ప బేతంచరకు వెళుచుండగా బుగ్గనిపల్లెలో బస్సులోనుండి బయటకు

లాగి వెంకప్పను కొట్టటం జరిగింది. తర్వాత వచ్చిన ఎస్.ఐ కొండారెడ్డి రౌడీలను, దౌర్జన్యాలు సాగిస్తున్న వారిని కష్టడిలోకి తీసుకోకపోవడం మారుగా వెంకప్పను సిమెంటు నగర్ కు తీసుకొని వచ్చినాడు. సిమెంటు నగర్ కు రావడమే తడవుగా ఎస్. ఐ. గారు సేషన్ లోవున్న రామునిపై చేయి చేసుకోవడం జరిగింది.

మధ్యాహ్నం సుమారు 12-30 గంటలకు మురళీధరరెడ్డి పంపిన బుగ్గనిపల్లె మనుషులు దాదాపు 150 మంది కత్తెలు, కత్తులు, మార జాయుధాలతో బాల్ లర్స్ రూమువద్ద చేరటం జరిగింది ఎస్.ఐ. గారు కిళ్ళారా చూశారు. సాయంత్రం 4 గంటలకు వెంకటయ్య, బుగ్గని పల్లె ఎల్లయ్య, బట్టురంగన్న అధ్వర్యములో గుండాలతో సహా కంపెనీ గేటువద్ద వేచి యున్నారు. ఆ సమయములో డ్యూటీకి వెళ్ళుచున్న వెంకటరాముని మరియు నాగ రాజులను ఈ దుండగులు కొట్టినారు. డ్యూటీ నుండి బయటకు వస్తున్న కార్మిక నాయకుడు అదహాక్ కమిటీ మెంబరైన సూర్యనారాయణను చంపటానికై దాడిచేయగా అతడు కంపెనీ లోపలి అవరణములోనికి పరుగెత్తడం జరిగింది. ఆ తర్వాత ఆ గుంపు విచ్చల విడిగా స్వైరవిహారము సాగించింది. ఇదంతా సబ్ ఇన్ స్పెక్టరుగారి కళ్ళ ఎదుటనే జరుగుచున్ననూ మురళీధరరెడ్డి, గంగాధరరెడ్డి పంపిన ఈ గుండాల గుంపుపై ఎలాంటి చర్య తీసుకోలేదు సూరిని చంపుతున్నారన్న వార్త వ్యాపించగానే చుట్టు ప్రక్కలనున్న కార్మికులందరు అక్కడికి చేరుకోవడానికి పరుగెత్తుకొస్తున్న సందర్భంలో గుండాలు వారిపై దాడి జేశారు. ఆ పరిస్థితి అవకాశంగా తీసుకొని ఎస్.ఐ కొండారెడ్డి ఎలాంటి హెచ్చరిక లేకుండానే విచ్చలవిడిగా కాల్పులు సాగించడం గోఎందు, బుగ్గనిపల్లె తిరుపాలు అక్కడికక్కడే మరణించడం పలువురు తీవ్రంగా గాయపడటం జరిగింది. తలకు గురిచూసి కాల్పుటాన్నిబట్టే కాల్పులు సాగించ

టానికి కొండారెడ్డిగారికి ఉన్న ఉద్దేశ మేమిటో తెలుస్తున్నది.

ప్రస్తుత అదహాక్ కమిటీయే మళ్ళీ యూనియన్ నాయకత్వములోనికివస్తే గతములో తాము సాగించిన అన్యాయాలు దిగమిగిన లక్షలాది డబ్బు విషయాలు బయటపడతాయనే భయముతో పాతనాయకత్వం ఈ దౌర్జన్యాలకు పాల్పడుతున్నారనే విషయం బోధపడుతుంది

మురళీధరరెడ్డిబేతంచెరలోలారీవర్కర్స్ మరియు లోడింగ్ అన్ లోడింగ్ వర్కర్లపై సాగించిన దౌర్జన్యాలు స్వయంగా జరిపిన కాల్పులు చాలక సిమెంట్ నగర్ లోను, చుట్టు ప్రక్కల గ్రామాలలోను తన రాజకీయ పెత్తనాన్ని కాపాడుకొనటానికి ఇప్పటికి దాదాపు 200 మంది కార్మికులను తప్పకుండా లలో ఇరికించడం, అనేక సందర్భాలలో యూనియన్ నాయకులను హతమార్చటానికి ప్రయత్నించటం ఇప్పడీవిధంగా ఎస్.ఐ. కొండారెడ్డినుసయోగించి ఘాతుకం సాగించటాన్ని ఖండించవలసిందిగా ప్రజలందరికీ విజ్ఞప్తి చేస్తున్నాము.

అత్యవసర మందుల కొరత

ఈ సంవత్సరం మొదటి అరు నెలలలో ప్రాణరక్షణకు అవసరమైన దాదాపు 27 రకాల మందుల తయారీ గత సంవత్సరం ఇదే కాలంతో పోల్చి చూసినప్పుడు గణనీయంగా తగ్గిపోయింది ఈతరుగుదల రికాతం నుండి 984 శాతం వరకు ఉంది ఇటువంటి మందులలో ఆ. టీబియాటిక్స్, సల్ఫామిడాలు, విటమిన్లు, క్షయ, మలేరియా. అతిమూత్ర వ్యాధి, ఆస్తమా, కుష్టు మొదలగు భయంకర వ్యాధులతో బాధపడే వారికుపయోగపడేవి ఉన్నాయి. అయితే ఇదేసమయంలో మందుల దిగువతి విపరీతంగా పెరిగింది. ఉదాహరణకు మందుల దిగువతి 1976-77 లో 5417 కోట్ల రూపాయల నుండి, 1980-81 లో 112కోట్ల రూపాయల వరకు పెరిగింది.

* *

రైల్వే వ్యాగన్ వర్క్ షాపు లాకౌటు కాలానికివేతనాలుయివ్వాలి

సౌత్ సెంట్రల్ రైల్వే ఎంప్లాయిస్ యూనియన్, వ్యాగన్ వర్క్ షాప్ బ్రాంచి గుంటుపల్లి, రెండవ మహాసభ ది 24-4-82 శనివారం రోజు జరిగింది. సా॥ 4-00 గం॥ నుండి 6-30 గం॥ వరకు ప్రతినిధుల సమావేశం జరిగింది. అందు కార్యదర్శి నివేదిక, యూనియన్ కార్యక్రమాల రిపోర్టును బ్రాంచి కార్యదర్శి శ్రీ పి. నాగభూషణం ప్రవేశ పెట్టిన తర్వాత దానిపై ప్రతినిధులు జరిపిన చర్చలనంతరం ఏకగ్రీవంగా సభ ఆమోదించింది యూనియన్ జమాఖర్చులు కూడా సరిచూడడం జరిగింది. యూనియన్ జోనల్ అధ్యక్షులు శ్రీ పి. రాము, ప్రధాన కార్యదర్శి శ్రీ యం. వి. సుబ్బయ్య, సహాయ ప్రధాన కార్యదర్శి శ్రీ పి. జనార్థనరావు, ఉపాధ్యక్షులు, శ్రీ ఎం. మోజెస్, తమ సందేశాల నిచ్చిన అనంతరం బ్రాంచి కొత్త కార్యవర్గం బ్రాంచి కమిటీల ఎన్నిక ఏకగ్రీవంగా జరిగింది. బ్రాంచి ఆఫీసు బేరర్లుగా శ్రీయుతులు వి. కుమారస్వామి అధ్యక్షులు గారు, ఉపాధ్యక్షులుగా కె. పూర్ణచంద్రారావు టి. వీరారెడ్డి, కార్యదర్శిగా పి. నాగభూషణం, సహాయ కార్యదర్శులుగా శ్రీ ఎన్. హెచ్. సుభాని, ఎం లక్ష్మీనారాయణరావు, కె. సాంబశివరావు మరియు కోశాధిగా రిగా కె. రమణయ్యగారు ఏకగ్రీవముగా ఎన్నుకోబడినారు, వీరుగాక 25మంది బి.ఇ.సి. మెంబర్లుగా ఎన్నుకోబడి వారు తరువాత మహాసభలో నాలుగు ముఖ్యమైన తీర్మానములు చేశారు.

(1) వ్యాగన్ వర్క్ షాపు వేసిన కళాసీ సెలక్షను లిస్టును వెంటనే రద్దుచేసి కార్మికుల పిల్లలకు మరియు స్థానిక నిరుద్యోగులకు వెంటనే ఉద్యోగములు ఇవ్వాలని తీర్మానించబడినది.

(2) వర్క్ షాపు కళాసీ సెలక్షనులో లంచాలు తీసుకున్నారని బహిరంగంగా ఆరోపణ చేయబడిన డిప్యూటీ చీఫ్ మెకానికల్ ఇంజనీరు శ్రీ ఆర్. సత్యమూర్తి వెంటనే సస్పెండు చేసి దానిపై బహిరంగ న్యాయ విచారణ జరపాలని ప్రభుత్వాన్ని కోరుతూ తీర్మానించడమైనది.

(3) వర్క్ షాపులో జరిగిన స్కీలు ఆర్టిజన్ సెలక్షన్ ఖాళీలను వర్క్ షాపులో స్కీలు పని శాస్త్రాన్ని ఐ. టి. ఐ. కల్గియున్న కళాసీల నందరిని స్కీలు ఆర్టి

జన్ గా ప్రమోట్ చేయాలని తీర్మానించడమైనది.

(4) ఆంధ్రప్రదేశ్ కర్నూల్ జిల్లాలోని పాణ్యం మరియు తదితర చోట ప్రభుత్వ యంత్రాంగముతో కలిసి మేనేజిమెంట్సు, సి. ఐ. టి యు. కార్యకర్తలపై జరుపుతున్న దమన హింసాకాండను ఖండిస్తూ ఆ కార్మికులకు పూర్తి మద్దతునిస్తూ వెంటనే ఇటువంటి దౌర్జన్య చర్యలనుకార్మికవర్గంపై సాగకుండాచేయాలని ప్రభుత్వాన్ని డిమాండు చేస్తూ తీర్మానించబడినది.

బ్రాంచి కమిటీ కరవత్రం ద్వారా ప్రకటించిన పది డిమాండ్లను పరిష్కరించుటకు తీవ్ర కృషి చేయాలని నిర్ణయం తీసుకొనబడినది. ప్రతినిధుల సమావేశం ముగిసిన తర్వాత సాయంత్రం 7 గంటలకు బహిరంగ సభ శ్రీ వి. కుమారస్వామి అధ్యక్షతన జరిగినది ఈ మహాసభ చాలా ఉద్దిక, ఉద్వేగభరిత వాతావరణములోను రైల్వే అవరణ అంతా పోలీసు బుద్దోబస్టుతో నిండి ఉన్న భయోత్పాత పరిస్థితిలో జరిగింది ఆ బహిరంగసభను భగ్నం చేయాలని ప్రయత్నించిన అధికారవర్గం, ఉద్దికవాతావరణములో బెదిరింపులకు లొంగక అధికసంఖ్యలో హాజరైన కార్మికుల పట్టుదలను దృష్టిలో వుంచుకొని ఆ ప్రయత్నం మానుకొన్నారు.

బహిరంగ సభలో రాష్ట్ర సి.ఐ.టి.యు. ప్రధాన కార్యదర్శి శ్రీ నండూరు ప్రసాద రావుగారు రైల్వే ఎంప్లాయిస్ యూనియన్ ప్రధాన కార్యదర్శి శ్రీ యం. వి. సుబ్బయ్య గారు, అధ్యక్షులు శ్రీ పి. శ్రీరాములుగారు, ఉపాధ్యక్షులు శ్రీ యం. మోజెసుగారు, సహాయ ప్రధాన కార్యదర్శి శ్రీ జనార్థనరావు గారు, విజయవాడ సిటీ సి.ఐ.టి.యు. సహాయ కార్యదర్శి శ్రీ ఆర్. బాబూరావు గారు ప్రసంగించారు. మొదట బ్రాంచి కార్యదర్శి శ్రీ పి. నాగభూషణం తొలిపలుకులు, పరిచయ వాక్యాలు చెప్పారు.

ముందుగా యూనియన్ జోనల్ ప్రధాన కార్యదర్శి శ్రీ ఎమ్. వి. సుబ్బయ్య మాట్లాడుతూ 23-4-82 నుండి విజయవంతముగా జరుగుచున్న "టూల్ డాన్" ఉద్యమాన్ని సమీక్షించారు. ఈ ఉద్యమ కారణాలైన కళాసీ అక్రమ సెలక్షన్ లిస్టును రద్దుచేసి రైల్వే కార్మికుల పిల్లల్ని స్థానికులకు

ఉద్యోగాలు ఇవ్వాలని, అలాగే మూడుసార్లు బదిలీ వచ్చినా గాని ఖాతరు చేయక దానిని సరిచేసుకొని ఇక్కడే కొనసాగుతున్న డిప్యూటీ సి. యమ్. ఇ. శ్రీ ఆర్. సత్యమూర్తిపై కళాసీ సెలక్షనులో 1 పోస్టుకు రు. 5000లు తీసుకున్నట్లు వచ్చిన బహిరంగ ఆరోపణలనుబట్టి, అతనిని వెంటనే సస్పెండు చేసి న్యాయవిచారణ జరపాలని డిమాండు చేశారు. కార్మికులు ప్రారంభించిన ఈ తీర్మానమును ప్రక్కదారు పట్టుకుండా ఐక్యతకాపాడుకొని కోర్కెలు సాధిచాలని అందుకూ పూర్తి మద్దతు సహకారాలు అందిస్తామని హామీ ఇచ్చారు.

తరువాత శ్రీ నండూరి ప్రసాదరావుగారు మాట్లాడుతూ ఈనాడు రైల్వేలలో కార్మికుల పరిస్థితి నానాటికి క్షీణిస్తుంది ఎన్నో సంవత్సరాలుగా కార్మికుల సంఖ్య ఏ మాత్రము పెరగలేదు. కాని తత్ విరుద్ధముగా సరుకుల రవాణా రైలు బడ్డ సంఖ్య విపరీతముగా పెరిగింది. తదనుగుణంగానే కార్మికుల సంఖ్య పెంచాలి. కాని అలా కాకుండా తగ్గించి వేస్తున్నారు. ఖాళీలను భరి చేయరు. కాని గూడ్సు ట్రాఫిక్ ఇతర సర్వీసులు పెరిగి కార్మికులపై విపరీతమైన ఒత్తిడి వడింది. ఇంకో విచిత్రమైన విషయము, ఉత్పత్తిని పెంచి కార్మికుల సంఖ్య పెంచక వారిపై పెత్తనం చలాయించేటందుకు అధికారుల సంఖ్య విపరీతముగా పెంచారు. ఉదాహరణకు ఒక డివిజన్ లో ఇదివరకు 8 మంది ఆఫీసర్లు వుండగా ఇప్పుడు ఆ సంఖ్య 18 మంది అధికారుల వరకూ పెరిగింది. కాని కార్మికుల సంఖ్య అదివరకున్న దానికన్నా తగ్గింది. ఈ పరిస్థితి మార్చాలన్నప్పుడు ఐక్యతగా కార్మికులు నిలబడాలి. అలాగే రైల్వే కార్మికులను మనుషులుగా చూడటంలేదు. వారితో చేసుకున్న ఒప్పందములను అమలుచేయటం లేదు. ఉదాహరణకు లోకో రన్నింగ్ స్టాఫ్ ఆసోసియేషన్ వారు ప్రభుత్వాన్ని తమతో చేసుకున్న ఒప్పందాలను అమలుచేయమన్నారు అలా చేయకపోగా కార్మికులు హక్కుల కొరకు అఖిరి హక్కుయిన సమ్మేనుపయోగించితే వేలాదిమంది అరెస్టులు, సస్పెన్షన్స్ మొదలయిన కార్మిక వ్యతిరేక, చట్ట వ్యతిరేక చర్యలు ప్రభుత్వం తీసుకుంటుంది. మీ ఉద్యమాన్ని విజయవంతం చేయాల్సివుంది.

* *

సిమెంటు కాంక్రీటు మైపులు మరియు ఇతర సిమెంటు వస్తువుల తయారీ పరిశ్రమ

పె పరిశ్రమలో కార్మికులు, ఉద్యోగులకు వ రించే కనీస వేతనాల గురించి ప్రభుత్వం 23-1-82 తారీఖు జి.ఒ.యం.నో. నెం 62 (లేబర్, న్యూ ట్రీ ష న్, ఎంప్లాయ్మెంట్ మరియు టెక్నికల్ ఎడ్యుకేషన్ డిపార్టుమెంటు) ద్వారా ముసాయిదా ప్రతిపాదన ప్రకటించింది.

కనీస వేతనాల సలహా సంఘంను సుప్ర తించిన తర్వాతనే ఈ ప్రతిపాదనలు, దీనికి సంబంధించిన వారి సమాచారం కొరకై ప్రకటించబడినవి. ఈ ప్రతిపాదనలకు సంబంధించి ఎటువంటి అభ్యంతరాలు కాని, సలహాలు కాని ఉంటే హైదరాబాదులోని లేబర్ కమిషనరుగారి ద్వారా ఆంధ్రప్రభుత్వం యొక్క లేబర్, ఎంప్లాయ్మెంటు న్యూ ట్రీ షన్ మరియు టెక్నికల్ ఎడ్యుకేషన్ డిపార్టుమెంటుకు సంబంధించిన కార్యదర్శిగారికి తెలియపర్చవలెను. ఈ విధంగా వచ్చిన సలహాలను, అభ్యంతరాలను ఆంధ్రప్రదేశ్ ప్రభుత్వం గమనంలోనికి తీసుకొంటుంది.

ఈ వేతనాలు రాతిపెళు, రాతి వస్తువుల తయారీ పరిశ్రమలో పనిచేసే వారికి వ రించవు.

ముసాయిదా ప్రతిపాదనలు

క్యాటగిరీ కనీస వేతనాలు
టెక్నికల్ స్టాఫ్ (అన్ని కలుపుకొని)

	రు. - పై
1. పోర్ మెన్	450-00
2. సూపర్ వైజర్	350-00
3. మోలర్	280-00
4. మెసన్	280-90
5. పెప్ తయారీదారుడు	250-00
6. జాలీ కార్మికుడు	280-00
7. మేస్త్రీలు	300-00
8. హెల్పర్	250-00
9. నిపుణ కార్మికుడు	300-00
10. అర్థనిపుణ కార్మికుడు	280-00
11. నైపుణ్యం లేని కార్మికుడు	240-00
12. మెకానిక్	300-90
13. ఎలక్ట్రిషియన్	300-00
14. ఫిట్టర్	300-00
15. వెల్డర్	300-00
16. ఆప్రెంటిస్	300-00

ఆఫీసు స్టాఫ్

1. మేనేజర్	600-00
2. టెక్నికల్ సూపర్ వైజర్	550-00
3. క్యాషియర్	400-00
4. అకౌంటెంట్	450-00
5. టెలిస్ట్	350-00
6. క్లర్క్	300-00
7. టైమ్ కీపర్	300-00
8. అటెండర్ / హ్యూస్	250-00
8. వాచ్ మెన్	250-00
10. డ్రైవర్	350-00

గమనిక :

1) చేస్తున్న పని ఒకటే అయినప్పుడు వేతనాలకు సంబంధించి స్త్రీ, పురుషుల మధ్య వివక్షత చూపరాదు

2) ఏదైనా ఒక క్యాటగిరీ, పె షెడ్యూల్ లో లేనియెడల ఆ క్యాటగిరీలోని కార్మికునికి జనరల్ కార్మికునికి ఇచ్చే కనీస వేతనంకంటే తక్కువ వేతనం ఇవ్వరాదు.

3) నెల వేతనాలను దిన వేతనాలుగా మార్చవలసినచో 30 తో భాగించవలెను. అదే విధంగా దిన వేతనాలను నెల వేతనాలుగా మార్చవలసినచో 30 చే గుణించవలెను.

4) పీస్ రేట్ ఆధారంగా పనిచేసే వారుంటే వారికి ఒక దినానికి ఇచ్చే ప్రతి ఫలం జనరల్ కార్మికునికిచ్చే కనీస వేతనాని కన్న తక్కువ ఉండరాదు.

5) ఏదైనా క్యాటగిరీలో పని చేస్తున్న ఉద్యోగికి పె షెడ్యూలులో తెలిపిన దాని కన్న ఎక్కువ వేతనాలు వసూంటే భవిష్యత్తులో కూడా ఆ ఎక్కువ వేతనాలనే చెల్లించాలి.

ఆంధ్రప్రదేశ్

పారిశ్రామిక తగాదాలు

1980 అక్టోబరు వరకు	113	
కార్మికుల సంఖ్య	59,586	
1981 అక్టోబరు వరకు	85	
కార్మికుల సంఖ్య	61,147	
నష్టపడిన పనిదినాలు		
1980లో	5,47,376	
1981 జనవరి-అక్టోబరు	10,57,490	

కుబేరుల లాభాలు

1980లో భారతదేశంలో పెద్ద పెట్టుబడి

దార్జిలా లాభాలు ఇట్లా వున్నవి.

బిరా : మొత్తం ఆస్తి రు. 1431 90 కోట్లు
అమ్మకం రు. 1845.20 కోట్లు,

లాభం రు. 121.15 కోట్లు.

తాత : మొత్తం ఆస్తి రు. 1538 97

కోట్లు. అమ్మకం రు. 1952-98 కోట్లు

లాభం రు. 110 83 కోట్లు.

మఫత్ లాల్ లాభం రు. 31-93 కోట్లు

హిందూస్థాన్ లివర్ ,, 31.37 ,,

ధప్ప ,, 28 40 ,,

టి.వి.ఎన్.అయ్యంగర్ ,, 25.11 ,,

లాల్ సెన్ టుబ్టో ,, 24.63 ,,

కిరోస్కర్ ,, 24.29 ,,

బంగూర్స్ ,, 21.81 ,,

బజాజ్ ,, 19.39 ,,

మహేంద్ర అండ్ మహేంద్ర ,, 18.54 ,,

జి.కె. సింఘానియా ,, 18.21 ,,

సారాభాయ్ ,, 17.70 ,,

ఐ.సి.ఐ. ,, 10.74 ,,

మోడి ,, 10.86 ,,

ఆయిల్ ఇండియా ,, 10.12 ,,

శ్రీరామ్ ,, 9.22 ,,

ఎ.సి.సి. ,, 8 85 ,,

సింధియా ,, 5.37 ,,

సోషలిస్టు ప్రపంచం

తూర్పు జర్మనీ సోషలిస్టు దేశం 1967 నుండి ఈ దేశంలో వారానికి 5 రోజులు పని. రోజుకు పని గంటలు 8½ వారం మొత్తంపై 43½ గంటలు. షిఫ్టులో వున్న కార్మికులకు ఇది వారానికి 40-42 గంటలే అవుతుంది. గృహిణులయిన స్త్రీలకు 16 ఏండ్ల లోపు పిల్లలు ఇదరు గనుక వుంటే వారానికి 40 గంటలే పని. ప్రతి కార్మికుడూ సమాజ సంపదను పెంచటానికి ఈ పని కాలంలో చైతన్యంతో పనిచేస్తాడు.

తూర్పు జర్మనీలోనే సహకార వ్యవసాయ క్షేత్రాల రైతులు 5,91,000 మంది వున్నారు వీరు సాగుచేసే భూమి 62,80,000 హెక్టారు ఇది మొత్తం సాగు లాయఫీ భూమిలో 87.6%. మొత్తం దేశంలో పండే పంటలో 95% ఈ క్షేత్రాలలో పండుచున్నది. దేశంలో ఉత్పత్తి అయ్యే మాంసము, పాలు, జిన్ను మున్నగువాటిలో 77% వీటిలో ఉత్పత్తి అగుచున్నవి.

ప్రాగా కార్మికుల సమ్మె విరమణ ఒప్పందం

ప్రాగా కార్మికుల నిరవధిక సమ్మె సమస్యలు- కోర్కెలు అన్నవ్యాసం మార్చినెల కార్మికలోకంలో ప్రచురించబడింది. ప్రభుత్వంతో కుదిరిన ఒప్పందం మేరకు ఏప్రిల్ 14వ తేదీనుండి కార్మికులు సమ్మె ఉపసంహరించుకుని పనులకు హాజరు అవుతున్నారు. జరిగిన ఒప్పందం, ప్రస్తుత పరిస్థితి వివరించటము జరుగుచున్నది.

ప్రాగా కార్మికుల నిరవధిక సమ్మె 57 రోజుల తరువాత, ప్రతిపక్ష పార్లమెంటు సభ్యుల చొరవతో యూనియన్ ప్రతినిధులకు రక్షణమంత్రి శ్రీ వెంకటరామన్లమధ్య న్యూఢిల్లీ లో జరిగినచర్చల్లో ఒక అంగీకారం కుదిరింది.

కోర్కెలు-ఒప్పందం

కార్మికుల వేతన ఒప్పందం 31-3-1980 నాటికి ముగిసింది. అటు తరువాత జరిగిన తాత్కాలిక ఒప్పందం (15 మాసాలకు) కూడా 31-6-1981తో ముగిసింది. వెంటనే వేతన సవరణ జరగాలని, ఫౌండ్రీ డివిజన్ కార్మికులకు రవాణా సౌకర్యం ఇతరడిఫెన్స్ పరిశ్రమలతో సమానంగా క్యాంటిన్ వసతులు కల్పించాలని, హెచ్. ఏ. ఏల్. ప్రమోషన్ పాలసీని ప్రవేశపెట్టాలన్న కోర్కెలు ప్రధానమైనవి. అలాగే 240 రోజుల సర్వీసు పూరి చేసిన 'క్యాజువల్' కార్మికుల్ని పర్మినెంట్ చేయాలని కోరారు.

రక్షణ మంత్రి యూనియన్ ప్రతినిధుల మధ్య జరిగిన ఒప్పందం మేరకు గతంలో ఇచ్చిన 'తాత్కాలిక భృతి'తో సంబంధం లేకుండా రు. 182 లక్షలు ఇస్తామని, ఈ మొత్తంలోనే క్యాంటిన్ మెరుగుపరచుకోవాలని, ప్రస్తుతానికి రవాణా సౌకర్యం ప్రభుత్వం ఇవ్వలేదన్నారు. అంటే తాత్కాలిక భృతి రు. 1.10 లక్షలు, ప్రస్తుతం ఒప్పుకొన్న రు. 1.82 లక్షలు మొత్తం కలిపి రు. 2.92 లక్షలు వేతన సవరణ కింది "గుండుగు త"గా ఆమోదించబడమనది. ఐతే ఎరియర్స్ మాత్రం, 1-7-1981 నుండి మాత్రమే ఇస్తామన్నారు. శ్రీ వెంకటరామన్ గారు అంటే ఈ మొత్తం ఒప్పుకోలు 'తాత్కాలిక భృతి' కాలానికి వరించదేయలేమని స్పష్టం చేశారు ఇకపోతే 'గుండుగు త'గా ఆమోదించిన మొత్తం రు. 2.92 లక్షల్ని క్రింద యాజమాన్యంతో చర్చించు

కుని 'డిటెల్స్'ని 'వర్క్ అవుట్' చేసుకోమన్నారు కేంద్ర మంత్రి గారు.

ఈ ఒప్పందం వల్ల కార్మికులకు తాత్కాలికంగా పెరిగినట్లుగానే కనపడవచ్చితే, దీని వెనుక కార్మికులకు జరిగే నష్టం గమనంలోకి తీసుకోక పోవటం విచారించ తగ విషయం. ఈ 'గుండుగు త' ఒప్పందంవల్ల ఉదాహరణకు ఆర్. టి. సి. లో జరిగిన ఒప్పందం వివరాలు (మార్చి నెల కార్మిక లోకంలో వ్యాసం ద్వారా) గుర్తు తెచ్చుకోవటం మంచిది.

రక్షణ మంత్రితో జరిగిన చర్చల సందర్భంలో వేతనంలో 13 శాతం పెంపుదలకు ఆమోదించి వెళ్ళిన మంత్రి మర్నాడే వచ్చి 10 శాతం మాత్రమే ఇవ్వగలరని 13 శాతం పెంచే సమస్య లేదని, బి.పి.ఇ ఆమోదించటం లేదన్నారు. ఈ సందర్భంలో ఒక ప్రతినిధి మాటాడుతూ (ప్రభుత్వంచే) ఏర్పాటు చేయబడే బి.పి.ఇ. నిరంకుశ (ఐ ఏ.ఎస్ ఆఫీసర్లు) అధికారుల సూచల్ని మీరు పాటించాల్సిన పరిస్థితులు ఏమిటి? అని అడుగగా, వెంటనే మంత్రిగారు సమాధానం ఇస్తూ "దబ్ ఇజ్ అవర్ నెటవ్" అనటం జరిగింది. బి.పి.ఇ. గెడ్ లెన్స్ అంటూ వేతన నిరయాలు, వేతన సంఘన, క తిరిపులు, కోతలు విధించటం వంటి అమలుకై నిర్బంధ కార్మిక వ్యతిరేక చట్టాలు తీసుకురావటం మనం చూస్తున్నాము.

వేతన ఒప్పందం సందర్భంలో, ఆర్. టి.సి. నష్టంతో నడుస్తూ ఉంది కాబట్టి ఎక్కువ ఇవ్వలేమన్నది యాజమాన్యం. కాని ఇక్కడ మాత్రం పరిస్థితిచాలా భిన్నంగా ఉంది. లాభాలు కోట్లలో ఉంటున్నాయి. కాని అడ్డుపడేది బి.పి.ఇ. సుస్థ అంటే కార్మిక వరానికి ప్రధాన శత్రువు యాజమాన్యంతో పాటు, బి.పి.ఇ అని కూడ భావించాలి. ఈ బి.పి.ఇ. ఏర్పాటు, వాటి పునాదులు, మౌలిక విధానాలు నిర్ణయించటంలో బడా బూర్జువా, నాయకత్వాన ఉన్న బూర్జువా, భూస్వామ్య వర్గాల ప్రతినిధైన కాంగ్రెసు (ఐ), నాయకురాలు శ్రీమతి ఇందిరాగాంధీ అన్న అంశం మరిచిపోతే పొరపాటుగా అవగాహన చేసుకున్నవాళ్ళ మౌతాము.

ప్రస్తుతం 'గుండుగు త' పద్ధతివల ఎవరికి ఎంత మొత్తం పెరుగుతుంది? ఆ

మొత్తం ఏ వేతనంలో పెరుగుతుంది అన్న చర్చతోపాటు సర్వీసు సీనియారిటీని లేక 'ప్లాట్' ప్రాతిపదికగా వాసుండా అన్నమరో ముఖ్యమైన చర్చ కూడా నేడు కార్మికుల్లో బయలుదేరింది. ఇప్పటివరకు యాజమాన్యం చర్చలకు ముందుకు రావటంలేదు. కాల యాపన చేయటం జరుగుతున్నది.

తొలగింపులు

సమ్మె ప్రారంభం నాటికే ఉన్న 'బెంప రరీ' సంవత్సరంపై బడ్జెట్ సర్వీసుగల క్యాజువల్ కార్మికులు, అప్రెంటిస్లుగా ఉంటూ ఉన్న దాదాపు నాలు వందల మందిని ఎట్టి పరిస్థితుల్లో తీసివేయటంజరగదని 'నెటవ్'తో అమలుజరుగుతుందని వాగ్దానం చేసినప్పటికీ కేవలం 70-80మంది క్యాజువల్ కార్మికుల్ని తప్ప మిగతా వారందరినీ తొలగించటమో లేక వారి కారులు 'వాపస్' తీసుకోవటమో జరిగింది. ప్రస్తుతం వీళ్ళకి కారులు ఇవ్వ నిరాకరిస్తున్నది. వీరిని గేట్ లోనికి కూడా (కనీసం ఆఫీసర్లతో మాటాడటానికి కూడా) రానియ్యకపోవటం చూస్తే ఉంటే వీరికి కడుపు కోతగా ఉంటున్నది.

పగసాధింపు చర్యలు

పనుల్లోకి హాజరైన కార్మికుల యెడల యాజమాన్యం, సహాయ నిరాకరణ, బెదిరిం చడం, తమ 'మిషన్' వద్ద నుండి కదల కూడదని నిర్బంధించటం జరుగుచున్నది. చివరకు నీళ్ళు త్రాగటానికి టీ త్రాగటానికి వెళ్ళకూడదన్న ఆంక్షలు కూడా విధించారు. నన్నుకాదని 'థిల్లీ' వెళ్ళి సాదించుకొస్తారా? చూస్తాను మీపని అంటూ చిందులు తొక్కు తున్నాడు: ఎమ్. డి. శ్రీ అబ్రహం.

ఇంజనీకాక కార్మికుల అవసరాల మేరకు 'ఇంటర్ నెక్షన్'కు వెళ్ళగలటానికి సహజంగా ఉండే డ్యూటీ 'పాస్'లు కూడ ఇవ్వ నిరాకరిస్తున్నారు. కార్మికులకు ఇచ్చే 'గేట్' పాస్లు ఉపసంహరించు కున్నారు. యూనియను ప్రతినిధులకు, చివరకు యూనియన్ ప్రధాన కార్యదర్శికి కూడా ఉండే 'రిలీఫ్'ను తొలగించేశాడు. ప్రధాన కార్యదర్శి తను తప్పనిసరే వెళ్ళవలసివా సే, కారణం రాసి ఇవ్వాలని, ఆ కారణం ఫోన్ ద్వారా 'ఎంక్వయరీ' చేసిన తరువాత తాము అవసరం అని అనుకుంటేనే తప్ప, పాస్ ఇచ్చేది లేదని ఆంక్షలు విధించటం చూస్తూఉంటే, మొత్తం యూనియన్ కార్యకలాపాలను స్తబ్ధం చేయటమే యాజమాన్యలక్ష్యంగా కనబడుతున్నది.

విజిటర్స్ ఎవరినీ లోనికి రానియ్య కూడదని, తెంపరీ మరియు ట్రయినీస్ ని కూడా, ట్రైనింగ్ ఆఫీసర్లను కలవనీయ కుండా నిర్బంధిస్తున్నారు. ఆ విధంగా సెక్యూరిటీ మరియు ఆఫీసర్లు రాజ్యంవలటం చూస్తున్నప్పుడు ఆసలు పారిశ్రామిక శాంతిఅటుంచి మన ప్రధాని "1982 ప్రొడక్షన్ సంవత్సరము" నిర్వాకంఅయినట్టేనా? అన్న సందేహం కలక తప్పదు.

ప్రతిరోజు మొదటి షిఫ్ట్ (Shift) కార్మికులు ఉదయం 8 గంటలకు లోపలికి రావటం అలాగే రెండవ షిఫ్ట్ (II rd shift) కార్మికులు పని పూర్తిచేసుకుని ఉదయం 8-30 గంటలకు బయటకు వెళ్ళారు ఈమధ్య అరగంటకాలం (6-6-30Am) లో ఉభయ షిఫ్ట్ లోని కార్మికులు బట్టలు మార్చుకోవటం, 'చార్జ్'ని తీసుకోవటం జరుగుతూ ఉంటుంది. కాని ఇప్పుడు మొదటి 'షిఫ్ట్'లో కార్మికులు ఖచ్చితంగా ఉదయం 8-10 గంటలకు మిషన్స్ ప్రారంభించాలని లేకపోతే జాగ్రత్త అనటంతోపాటు నానా అగచాటు (Harrassment) పెడుతున్నారు. గతంలో సెక్షన్ ఆఫీసర్లు ఉదయం 8 గంటలకు కాని రానివారు ఇప్పుడు ఉదయం 8 గంటలకేవలం లకు హాజరవడం జరుగుతోంది తాము తప్పనిసరే 8 గంటలకే రావాల్సివస్తున్నందుకు ఎంతో బాధపడుతున్నారు ఆఫీసర్లు.

సమ్మె ఉపసంహరించుకోగానే, ఒక నెల జీతం 'అడ్వాన్స్'గా ఇస్తామన్నారు చర్చల సందర్భంలో శ్రీయుతులు వె.కటరామన్, వెంకటస్వామిలు ఈవిషయంలో యూనియన్ ప్రతినిధులు ఎన్ని విజ్ఞప్తులు చేసినప్పటికీ కదలని యాజమాన్యం చివరకు కార్మికులలో ఆసంతృప్తి పెరగటంచూసి "రోకటిపోటు పె కారంచల్లి నట్టు"గా తయారవటంతో ఈ ఆసంతృప్తి ఎటు మలుపు తిరుగుతుందో అర్థం గాక దిగివచ్చింది అయితే గూడు, చప్పుడు లేకుండా, యూనియన్ తో సంప్రదించకుండా తానేదో దయ దల్చిస్తున్నట్టుగా పేర్కొంటూ ప్రతి కార్మికునీకీ రు. 500/-లు అడ్వాన్సుగా ఇవ్వదల్చినట్టు నోటీసుబోర్డుపై ఒక లెటర్ పెట్టడం జరిగింది. ఈ అడ్వాన్సును మే నెల (ఏప్రిల్ నెల జీతాలలో) జీతాల నుండే నెలకు రు. 50/-లు కటింగ్ జరుగుతుందని కూడా పేర్కొన్నారు.

ఇంతేకాక జనవరి, ఫిబ్రవరి నెలలో కార్మికులకు రావాల్సిన 'సప్ల మెంటు' జీతం

లను ఇప్పటి వరకు చెల్లించలేదు. సమ్మె కాలంలో ఎంతో ఒత్తిడి తర్వాత గాని యాజమాన్యం సమ్మె ప్రారంభానికి ముందు పని చేసిన (ఫిబ్రవరి, 1-15) కాలానికి జీతం ఇవ్వనిరాకరించింది.

పైపగ సాధింపు చర్యల్ని చూస్తున్నప్పుడు కార్మికుల మధ్య నెలకొని ఉన్న 'ఐక్యత'ను బలహీనపర్చటం తద్వారా యూనియన్ లను బలహీనపర్చాలన్న యాజమాన్యం ఎత్తుగడలను కార్మికులంతా ఒక్కటిగా గర్హించాలి. ముఖ్యంగా ఎమ్. డి. శ్రీ అబ్రహం 'పిచ్చెక్కిన కోతి చందం'గా వ్యవహరించటం నిరంకుశత్వానికి, మిలిటరీ (రిటైర్డ్ మిలిటరీ మేజర్) మన స్తత్వానికి మచ్చుతునక

ఒకవైపు కాక్కికోడ్యమాల్ని, కార్మిక హక్కుల్ని హరించే రూపంలో ఆరినెన్స్లు, దుష్టచట్టాలు తీసుకు రావటంతో మరోవైపు కార్మికులు తమ "ఐక్యతా పోరాటం" ప్రాతిపదికగా, ప్రభుత్వాల్ని, యాజమాన్యాల్ని లొంగదీసుకుంటున్నారు. తమ దీర్ఘ పోరాటాలద్వారా సాధించుకున్న విజయాల్నికూడా అమలుచేయక, నీరుగార్చటం, కాలయాపన చేయడం జరుగుతున్నది. ఆ విధంగా కార్మికుల ఆర్థిక పరిస్థితుల్ని దుర్భరం చేయటమే కాక వారి 'మనోబలాన్ని' దెబ్బతీయటానికి యాజమాన్యాలు, ప్రభుత్వం ప్రయత్నాలు చేయటం మనం చూస్తూ ఉన్నాము. అలా చేయడంద్వారా మాత్రమే ప్రభుత్వాలు, యాజమాన్యాలు తమ అధికారాల్ని, లాభాల్ని నిలుపుకోవటం, మరింత పెంచుకోవటానికి ప్రధానంగా చూస్తున్నది. ఇక్కడ కార్మికులు, యాజమాన్యం ఒత్తిడిలకు జంకక, లొంగకుండా ఉండటం చాల అవసరమని, ఈ మొత్తం కాలంలో కార్మికులు ఎంతో నేర్పుతో, సహనంతో వ్యవహరించాల్సి ఉంటుందని సి,ఐ టి యు. విజ్ఞప్తి చేస్తున్నది

డి. జి. నర్సింహారావు

విదేశీ భాగస్వామ్య

కంపెనీల సంఖ్య

1976-276

1977-267

1978-307

1979-279

1980-526

(4వ పేజీ తరువాయి)

కొనసాగించవలసిందని విజ్ఞప్తి చేస్తున్నాం.

ప్రభుత్వాలు బహుళజాతి సంస్థల సముదాయాలు, గుత్తపెట్టుబడుల లాభాలు పెంచటానికి అనుసరించే సంఘ వ్యతిరేక, కార్మిక వ్యతిరేక విధానాలు తిప్పికొట్టడానికి, కార్మికుల, ప్రయోజనాలు కాపాడే ప్రజాతంత్ర ప్రత్యామ్నాయం ఏర్పాటు చేయటానికి ప్రజల జీవితం దుర్భరంచేసే నిరుద్యోగం, ద్రవ్యోల్బణం, పన్నులభారం మొదలైన విషయాలపై పోరాటం కొనసాగించాలని విజ్ఞప్తి చేస్తున్నాం.

జాతీయ స్వాతంత్ర్యం కోసం చేసే పోరాటాలకు సంఘీభావ సహాయంచేసి వలస విధానానికి, నయావలస విధానానికి, వర్ణ వివక్షతకు, జియోనిజంకు, ఫాసిస్టు మిలిటరీ నియంతృత్వానికి, దేశ అంతర్గత వ్యవహారాల్లో సామ్రాజ్యవాద జోక్యానికి వ్యతిరేకంగా చేసే పోరాటాలు బలపరచి జాతీయ సమగ్రతను, ఆర్థిక స్వాతంత్ర్యాన్ని రక్షించే నూతన అంతర్జాతీయ ఆర్థిక వ్యవస్థానిర్మాణానికి కృషి చేయాలని విజ్ఞప్తి చేస్తున్నాం.

కార్మికుల ప్రయోజనాలు కాపాడటానికి, అంతర్జాతీయంగా ట్రేడ్ యూనియన్ల మధ్య సహకారం పెంపొందించాలి. అందువలన జాతీయ, అంతర్జాతీయ స్థాయిలో ట్రేడ్ యూనియన్లు సంఘటితంగా పనిచేయాలని విజ్ఞప్తి చేస్తున్నాం.

1980 దశకంలో సవాళ్ళను మానవాళి ఎదుర్కొనడానికి, జాతీయ, ప్రాంతీయ, అంతర్జాతీయ స్థాయిలో ట్రేడ్ యూనియన్ ఐక్యతను పెంపొందించి సుఖమయ ప్రపంచాన్ని నిర్మించటానికి కృషి చేద్దాం.

ఐక్యత మన మహతర ఆయుధం. సంఘీభావం మనకు అభేద్యకవచం. ఐక్యతతో, సంఘీభావంతో మనం తప్పక విజయం సాధించగలం.

* *

చదవండి !

చదివించండి !!

కార్మికలోకం

పారిశ్రామిక సవరణ బిల్లుకు సి. ఐ. టి. యు. తీవ్ర నిరసన

న్యూఢిల్లీ, మే 10 : పారిశ్రామిక వివాదాలు (సవరణలు) 1982, బిల్లులోని కార్మిక వర్గ వ్యతిరేక అంశాలను తీవ్రంగా నిరసిస్తూ సి.ఐ.టి.యు. అధ్యక్షులు శ్రీ బి.టి. రణదివే, ప్రధాన కార్యదర్శి శ్రీ పి. రామమూర్తి ఇటీవల ఒక ప్రకటన చేశారు. ఆ ప్రకటన పూర్తిపాఠం ఈవిధంగా ఉంది.

మూడు సంవత్సరాల క్రితం పారిశ్రామిక సంబంధాల బిల్లు సందర్భంగా ఐ.ఎన్.టి. యు.సి.తో సహా దేశంలోని కార్మికవర్గమంతా వ్యక్తపరచిన తీవ్ర నిరసనను త్రోసిపుచ్చి ప్రభుత్వం ఇటీవల రూపొందించిన పారిశ్రామిక వివాదాలు(సవరణలు) బిల్లు కార్మికవర్గం మొత్తానికి వ్యతిరేకంగా ఉంది. కావున సి.ఐ.టి.యు. ఈ బిల్లును తీవ్రంగా వ్యతిరేకిస్తోంది.

‘పరిశ్రమ’ నిర్వచనం నుండి ఆసుపత్రులు, విద్యా శాస్త్రపరిశోధన లేదా శిక్షణా సంస్థలు మొదలగువాటిని ప్రభుత్వం తొలగించి

చటమేగాక, సమస్యల పరిష్కారానికి వేరే పద్ధతులున్నాయని కుంటిపాకులతో నోటిపెట్టేషన్ జారీ చేయటం ద్వారా ప్రభుత్వ అధీనంలోని సంస్థలలో ఈ పారిశ్రామిక వివాద చట్టాన్ని అమలుపర్చటాన్ని రద్దుచేసే అధికారాలను కూడా ప్రభుత్వం తన గుప్పెట్లో పెట్టుకుంది.

ఆ విధంగా కార్మికులలో అధికభాగం తమ సర్వీసులు, జీవన పరిస్థితులపై సాగుతున్న దాడులను వ్యతిరేకించే ప్రాథమిక హక్కులను కోల్పోతున్నారు.

ముందు శాంతింపజేయటానికిని మధ్యస్థుని తీర్చిని, నానారకాల పద్ధతులు అవలంబించినట్లు చూపిన తర్వాతే సమ్మెలు చట్ట సమ్మతమని లేని పక్షంలో చట్ట వ్యతిరేకమని ప్రభుత్వం కాలాన్ని హరించే పద్ధతి ఒకటి పెట్టింది. ఆ విధంగా దశాబ్దాల పోరాటం ద్వారా సాధించుకున్న సమ్మె హక్కు కార్మికుల

కుల నుండి లాగివేసుకోబడుతోంది. అందుకు కార్మికులు పికెటింగ్ జరపటంకూడా తప్పు క్రింద జమకట్టబడుతోంది

కార్మికులు తమపై ఈ బిల్లు అమలు జరపబడేందుకు ఎన్నడూ అంగీకరించరు. కావున, తమ ప్రాథమిక హక్కులను సమ్మె హక్కును లాగివేసుకోవటాన్ని ఓడించేందుకు తమ శక్తి కొలదీ పోరాడతారు. కావున ప్రభుత్వం ఈ బిల్లును అమలు పర్చవలదని సి. ఐ. టి. యు. ప్రభుత్వాన్ని హెచ్చరిస్తోంది.

ప్రభుత్వ దుష్ట పద్ధతులను ఓడించేందుకు కార్మికులందరి తరపున కేంద్ర కార్మిక సంఘాలు ఐక్యంగా నిలబడవలసిందిగా సి. ఐ. టి. యు. విజ్ఞప్తి చేస్తోంది.

దశాబ్దాల త్యాగాలు, రక్తం చిందించి సాధించుకున్న కార్మిక హక్కులు రక్షింపబడేందుకు ఆన్ని కార్మిక సంఘాలు పూనుకోవలసిందిగా సి. ఐ. టి. యు. కోరుతోంది.

జూన్ 4న అఖిలభారత నిరసన దినం జరుపండి నేషనల్ కాంపెయిన్ కమిటీ పిలుపు

అధిక ధరలకు, ప్రభుత్వ కార్మిక వ్యతిరేక విధానాలకు వ్యతిరేకంగా గత సంవత్సరం బొంబాయిలో జరిగిన ట్రేడ్ యూనియన్ సదస్సు తేదీయైన జూన్ 4న అఖిల భారత నిరసనదినం జరుపవలసిందిగా కార్మిక వర్గానికంతటికీ నేషనల్ కాంపెయిన్ కమిటీ పిలుపు ఇచ్చింది. అఖిలభారత ఫెడరేషన్లు ఏప్రిల్ 16న న్యూఢిల్లీలో జరిపిన సమావేశంలో పె నిర్ణయం చేయబడింది. ఐక్య సభలు, సమావేశాలు, ప్రదర్శనలు, బాడీలు ధరించుటద్వారా దేశవ్యాప్తంగా జయప్రదం చేయవలసిందిగా విజ్ఞప్తి చేశారు.

గత సంవత్సరం నవంబరు 23న న్యూఢిల్లీలో జోట్ కట్ పద్ధతి జరిపిన బ్రహ్మాండమైన ప్రదర్శన ద్వారాను, తర్వాత జనవరి 19న జరిపిన చారిత్రాత్మక సమ్మె ద్వారాను ఉద్యమం యొక్క ప్రథమదశ జయప్రదంగా అమలు జరిగింది. ఈ పోరాటాలలో సాధించిన ఐక్యత నేషనల్ కాంపెయిన్ కమిటీకి, ట్రేడ్ యూనియన్లకు గర్వించదగింది. పెరుగుతున్న యజమానుల దాడులు, ప్రభుత్వం యొక్క నియంతృత్వ చర్యలు యీ కాలంలో అనేక శత్రు కార్మికులను

యీ ఉద్యమ ప్రవాహంలోకి తెచ్చాయి. ఏప్రిల్ 16 సమావేశానికి అనేక ఫెడరేషన్లు వచ్చాయి. ఈనాడు కార్మికవర్గాన్ని యెదుర్కొంటున్న అనేక సమస్యలు చర్చించబడ్డాయి. అందులో ఎస్కా, నాసాలక్రింద 18 పరిశ్రమలను ప్రకటించడం, ఐ.ఎం.ఎఫ్ అప్పు, ఉత్పత్తికి లంకె పెట్టబడ వేతనాలు బొగ్గు, ఉక్కు వగైరా పరిశ్రమల్లో వాటి అమలు, ప్రజావ్యతిరేక బడ్జెట్లు, రైల్వే రవాణా ప్రయాణచార్జీలు పెంపు, పోస్ట్ రేటు పెంపు, కేంద్ర ప్రభుత్వ ఉద్యోగుల వేతనాలు, కరువు భత్యం సంభన, యల్.ఐ.సి. విభజన, వ్యవసాయ కార్మికుల రైతాంగ కోర్కెలు, వినిమయ ధరలసూచీతో దగా, కార్మికహక్కులపైన, ప్రజాతంత్రహక్కులపై నసాగుతున్న దాడులు, పెరుగుతున్న రిట్రెయిన్ మెంట్లు, మూసివేతలు, లాకౌట్లు, జనవరి 19నమ్మెలో పాల్గొన్నందుకు కక్షసాధింపు చర్యలు మొదలగు అంశాలన్నింటిపై చర్యలు జరిగాయి.

బొంబాయి జోడి మిల్లుల కార్మికులు 2½ లక్షల మంది సాగిస్తున్న సమ్మెకు ఏప్రిల్ 27న సంఘీభావం ప్రకటించాలని తదితర నిర్ణయాలు చేయబడ్డాయి.

అరుణాచలమైన

మేడే

కార్మికవర్గ దీక్షాదినమైన ‘మేడే’ ప్రపంచమంతటా, దేశమంతటా జరుగుటయే గాక ఆంధ్రప్రదేశ్ లో వాడవాడలా అమితోత్సాహంతో కార్మికులు, ఉద్యోగులు, వ్యవసాయ కార్మికులు, రైతాంగం జరుపుకున్నారు. పీడిత, తాడిత ప్రజానీకం, ప్రజాతంత్ర శక్తులు యీ సంవత్సరం “మేడే” రోజున అరుణవతాకావిష్కరణలు, ప్రదర్శనలు, సభలు జయప్రదంగా నిర్వహించారు విజయవాడ, విశాఖపట్నం, హైదరాబాద్, రాజమండ్రి, మచిలీపట్నం, కొత్తగూడెం, నల్గొండ, గుంటూరు, చీరాల, ఒంగోలు, నెల్లూరు, కర్నూలు మొదలగు అనేక పట్టణాల్లోను పారిశ్రామిక ప్రాంతాలు, పల్లెసీమలు వందలాది కేంద్రాలలో ‘మేడే’ సందేశం మార్మోగింది. సామాజ్యవాదులయ్యుద్ధోన్మాదచర్యలకు నిరసనగాను, దేశంలో కార్మికవర్గంపై వ, పీడిత ప్రజాఉద్యమాలపైన, ప్రజాతంత్ర శక్తులపైన, ప్రజాస్వామ్య హక్కులపై నసాగుతున్న ఇందిరా కాంగ్రెస్ నియంతృత్వ చర్యలను యీ ‘మేడే’ ప్రదర్శనలు, సభలన్నింటా నిరసించారు.

కర్నూలుజిల్లాలో సి. ఐ. టి. యు. యూనియన్లపై సాగుతున్న నిర్బంధకాండ నరికట్టాలి

ముఖ్యమంత్రికి సి. ఐ. టి. యు. నాయకుల మెమోరాండం

కర్నూలుజిల్లాపాణ్యం సిమెంటునగర్లో జరిగిన కాల్పులు ముందుగా పథకం వేసుకుని చేసినవేనని సి.ఐ.టి.యు. ప్రతినిధి వర్గం ముఖ్యమంత్రి శ్రీ భవనం వెంకట్రాంకు తెలిపింది. కాల్పుల తర్వాత కర్నూలుజిల్లాలో పర్యటించిన సి.ఐ.టి.యు. రాష్ట్ర నాయకులు ముఖ్యమంత్రికి కర్నూలు జిల్లాలో కార్మిక సంఘాలపై న జరుగుతున్న దాడిమీద వివరణాత్మకమైన నివేదికను అందించారు.

నివేదికను పరిశీలించి తగిన చర్యలు తీసుకొంటామని ముఖ్యమంత్రి సి.ఐ.టి.యు. నాయకులకు హామీ యిచ్చారు. ఈ నెల 22వ తేదీన సి.ఐ.టి.యు. రాష్ట్ర అధ్యక్షుడు శ్రీ పర్నా సత్యనారాయణ, ఉపాధ్యక్షులు శ్రీ పి. లక్ష్మీదాస్, కార్యదర్శి శ్రీ ఎన్. వి. భాస్కరరావు సిమెంటునగర్కు వెళ్ళి కాల్పులు జరిగిన ప్రదేశాన్ని చూశారు. అక్కడి కార్మికులతో, పరిసరాల్లో ఉన్న ప్రజలతో మాట్లాడారు.

ఈ కాల్పులు ముందుగానే పథకం వేసి కొని చేశారని స్పష్టంగా బయటపడింది. గట్టి నిదర్శనలు లభించాయి. అందులో ఒకటి పోలీసు సబ్-అన్ స్పెక్టర్ శ్రీ కొండారెడ్డి ఉపయోగించిన తుపాకి పోలీసు కాటకు చెందిందికాదు. ఏ అల్లరు లేకుండానే అనవసరంగా ఆయన కాల్పులకు పూనుకున్నాడు.

ఏప్రిల్ 12న కాల్పులు జరిగాయి. ఆ ప్రాంత స్కిల్ ఇన్ స్పెక్టర్ ఆరోజు సెలవులో వున్నారు. సంబంధిత డి.ఎన్.పి. అఫీసు పనిమీద థిల్లిలో వున్నారు. ఆ ఏరియా ఇన్ ఛార్జ్ సబ్-ఇన్ స్పెక్టర్ కాల్పులకు ముందురోజే డ్యూటీనుండి రిలీవ్ అయ్యాడు. కాల్పులు జరిపిన కొండారెడ్డి కాల్పులు జరిగినరోజే డ్యూటీలో చేరారు.

ఆరోజు ఉదయం పదిగంటల నుండి సాయంత్రం నాలుగు గంటలదాకా సిమెంటు

నగర్ ఫ్యాక్టరీ ముందు బహిరంగ స్థలంలో రెండువందలమంది గూండాలు గుమికూడారు. వీరందరినీ లారీమీద అక్కడికి తరలించారు. కార్మికులను బెదరకొట్టి కార్మిక నాయకులను చంపాలన్నది వీరి పథకం. ఆ ప్రాంతంలో పేరుమోసిన గూండాలు బనగానివల్లి దిమ్మయ్య, ఎన్. బాలస్వామి, రోశిరెడ్డి, ఎన్. బాలతమ్మడు, మల్లేపల్లి సుంకన్న, చిన్న సుబ్బరాజు, కొండారెడ్డి మొదలయిన వారు ఉన్నారు. కార్మికుల్ని భయపెట్టడానికి వీరు ముందు నాటుబాంబుల్ని ఉపయోగించారు కూడా. శ్రీ మురళీధరరెడ్డి, అనే స్థానిక భూస్వామి ఈ పథకం సిద్ధం చేయించాడు. ఆయన చెప్పచేతలోనివాడే ఎన్. ఐ. కొండారెడ్డి, గూండాలవల చాలామంది కార్మికులు రెండవ షిఫ్టులోకి వెళ్ళలేకపోయారు.

ఈ దశలో గూండాలను ఫ్యాక్టరీ ముందు నుండి తరిమివేయాల్సిందిపోయి శ్రీ కొండారెడ్డి కార్మికులమీద కాల్పులు జరిపి ఇద్దరిని పొట్టనపెట్టుకున్నాడని ప్రతినిధివర్గం తమ నివేదికలో పేర్కొంది. ఇప్పటివరకు ఈ ఫ్యాక్టరీ యూనియన్లో తాత్కాలిక కమిటీ మాత్రమే వుంది. దీనికి మాజీమంత్రి శ్రీ అయ్యప్పరెడ్డి అధ్యక్షుడు. శాశ్వత కమిటీ వేయాలని తాత్కాలిక కమిటీ ఇటీవల సూచించింది. శాశ్వత కమిటీలో తన మనుష్యులు ఎన్నిక కారన్న భయంతో శ్రీ మురళీధరరెడ్డి కొందరు కార్మికనాయకులను మట్టుబెట్టాలని ప్రయత్నించినట్లు ప్రతినిధివర్గం పేర్కొంది. రాయలసీమ పేపర్ మిల్స్, ఎమ్మిగనూర్, ఆదోని, బేతంచర్లలో సి.ఐ.టి.యు. అనుబంధ కార్మిక సంఘాలపై జరుగుతున్న దాడి గురించి కూడా సి.ఐ.టి.యు. నాయకులు ఈ నివేదికలో విపులంగా వివరించారు. కర్నూలు పట్టణంలో పోలీసులు సి.ఐ.టి.యు. కార్యాలయం మీద దాడిచేసి సామాగ్రి, గడియారాలు, చిత్రపటాలు, సైకిళ్ళను ధ్వంసం

చేసిన విషయం కూడా వీరు ముఖ్యమంత్రి దృష్టికి తెచ్చారు. స్థానిక సి. ఐ. టి. యు. నాయకులను, మార్క్సిస్టు పార్టీ కర్నూలు జిల్లా కార్యదర్శి శ్రీ టి. నరసింహయ్యను పోలీసులు చట్టవ్యతిరేకంగా నిర్బంధంలోకి తీసుకొన్న విషయాన్ని నివేదికలో ప్రస్తావించారు. మార్క్సి 30 నుండి ఏప్రిల్ పదవ తేదీ వరకు పోలీసులు శ్రీ నరసింహయ్యను నిర్బంధంలో ఉంచారు. జరిగిన సంఘటన వివరాలన్నీ పొందుపరచాక ఈక్రింది డిమాండ్లను నాయకులు ముఖ్యమంత్రి ముందుంచారు.

కాల్పులమీద న్యాయవిచారణ జరిపించాలి. అధికారాన్ని దుర్వినియోగం చేసిన ఎన్, ఐ. శ్రీ కొండారెడ్డి మీద చర్య తీసుకోవాలి.

కాల్పుల్లో మరణించిన ఇద్దరు కార్మికుల కుటుంబాలకు తగిన నష్టపరిహారం ఇవ్వాలి.

సిమెంటునగర్ ఫ్యాక్టరీ కార్మికసంఘ వ్యవహారాల్లో సంఘవ్యతిరేక శక్తుల ప్రవేశం లేకుండా చేయాలి. రాయలసీమ ఫ్యాక్టరీ నుండి తొలగించిన కార్మికులను వెంటనే పనిలోకి తీసుకోవాలి.

రాయలసీమ పేపర్ మిల్స్ కార్మికులను అక్రమంగా నిర్బంధించడం, బెదిరించడం వంటి పనులను పోలీసులు మానుకోవాలి.

పేపరుమిల్లు యాజమాన్యం కార్మికుల మీద కక్ష సాధింపు చర్యలు మానుకోవాలి.

ఆదోని, ఎమ్మిగనూరు, బేతంచర్ల మోటారు ట్రాన్సుపోర్టు కార్మికులకు రక్షణ కల్పించాలి.

ఈ నివేదిక మీద సి.ఐ.టి.యు. రాష్ట్ర ప్రధానకార్యదర్శి శ్రీ నందూరి ప్రసాదరావు, శ్రీ పర్నా సత్యనారాయణ, శ్రీ లక్ష్మీదాస్, శ్రీ ఎన్. వి. భాస్కరరావు సంతకాలుచేశారు.

ప్రజాశక్తి ప్రెస్, విజయవాడలో ముద్రించబడి, సి. ఐ. టి. యు. ఆంధ్రప్రదేశ్ కమిటీ పక్షన

శ్రీ నందూరి ప్రసాదరావుచే విజయవాడ నుండి ప్రకటింపబడింది. ఎడిటర్ : శ్రీ నందూరి ప్రసాదరావు.



మనసు ఫౌండేషన్
పుస్తకాల పరిశీలనావట్టిక

పుస్తకం సంఖ్య

KLV01A154

పుస్తకం పేరు

508250750

తారీఖు

23/08/23

మొదటి అడ్డు

No

వెనుక అడ్డు

No

మొత్తం పేజీలు

17

పెద్ద సైజు పేజీలు

No

ఖాళీ పేజీలు

No

లేని పేజీలు

No

తయారు చేసినది

Nounika

పేజీలు విడదీసినది

Nouni

స్కాన్ చేసినది

Alandhu

పరీక్ష చేసినది

pragathi

పేజీలు సరిచూసినది

లైండింగు చేసినది

ప్యాకింగు చేసినది

స్కాన్ చెయ్యబడింది

తప్పులు

No

పరిస్థితి

good